

वैदिक वेद

2 KAN.

132

মটেল-শিঃ লায়শঙ, মণিপুর সড়ক দুর্গা মণ্ডল-কলব-—

বিদ্যাসুখ

[ঐতিহাসিক কাব্য বঙ্গ]

নাটক



অঙ্ক: এম: বঙ্গ-জম



বীণা মন্দির

অইবগী ৬শুবা লাইব্রিক

অফোঙবা :—

কে, নারায়ন সিংহ

নাওরেমথোং,

ইম্ফাল ।

লাইব্রিক ইবা মতমঃ

১৮/৫/৬৭ ইং দগী ১৪/৬/৬৭ ইং ফাওবা

১২ খুংনম—এপ্রিল, ১৯৭১

মশিঙ —১,১০০

মমল লুপা ৩০০

ওইফম থোকপা হক পুন্না অইবগীনি ।

MONGYAMBA

Drama

I. S. KANGJAM

ফংফম :—

বীণা মন্দির, নাওরেমথোং

ইবেমচা হোম লাইব্রেরী কোংপাল

পি: পি: ষ্টোর, জিরিগাম

অমম্বুং

ইম্ফালগী লাইব্রিক য়েংনফমশিং

নফম:—ডি সোস্যেল লুথোই প্রেস, পাঙনা রোড, ইম্ফাল ।

ঐগী খবরদং

“মোংগান্ধা” ঐতিহাসিক কাব্য রূপক্ৰি। মণিপুরগী
ইতিহাসকী শরুক মচেং অমন্তং লোখংচছনা ইজবনি। য়ান্না হৈ
হায়বা উংনবা ইজবা নন্তে; ইনিংবগী নেখানা ডাওখিচছনা খঃদ
হৈতনা ইখিবনি। ইরুরবনিলা লাইরিক ওইনা ফোঙদোকনিংবগী
নেশা অমুক চুরে লাইবক ফবনা ফোংদোকবগী খুদোংচাবা
অহু মণিপুর সরকারগী মই মশিং লোয়শছনা পীবৌরে। খুদোংচাবা
অসি হেক ফজবগা পাবীরিবশিগী মফমদা থুনা লাহোকচনবা
হোংনজরি।

লাইরিক অসি ফোংনবা হেংনবদা ঐগী মরূপ শ্রীএন, মংলেম
সিংহনা মৌ মকোক য়েকপীরকপা, এটাম ব্রোস এণ্ড কোঃনা
রোক শাবীরকপা। ডি সোসিয়ল লুখায় প্রেসকী মৌইশিংনা
লাইরিক নম্বী খোদাং লোবৌবা অমদি মরূপ-মপাং খরনমু প্রফ
নচিংবদা ইতেং পাংবৌবা—পুন্নমক অসিগী লমন ঐনা তোনশিজরে।

পাবীরিবশিগী খুস্তা ঐগী লাইরিক অসি লৈবা উজবা মতমদা
ঐনা মতম চছনা থিজিন-খোংচিছছনা লাইরিক অসি ইজবন্তে
মই য়ান্নে নিঙজগনি।

শজিবু নিন্মুং ৪নি

চৈরাউবা

আইঃ এসঃ কাংজম

১৪/৪/৭১

মৌলিক-মীওই

নিপাঃ—

- | | |
|------------------|-----------------|
| ১। মোংলাস্বা | : মৈতৈ নিংথো। |
| ২। পেয়াঙ্গু | : খাগী নিংথো। |
| ৩। ময়দনা | : খাগী হিংচাবা। |
| ৪। অপোই নানা মচা | : মৈতৈ মায়চো। |
| ৫। লিয়ো | : খাগী অঙুয়া। |

মৈতৈ নিপা অনি, খাগী নিপা অমা, খাগী পাওমৌ, খোঙশঙবশিং
অমদি মৈতৈ অমমুং খাগীগী অতৈ খোগমাইশিং।

নুপীঃ—

- | | |
|--------------------|--------------|
| ১। কাইনৌ চাংবোম্বা | : মৈতৈ লৈমা। |
| ২। খাগী নুপী অমা। | |

* নাটক অসি কনাগুখনা শাম্বীগে খনবারবদি শাম্বীজিঙৈদা
অইবগা হাম্মা উবীহুনা শাম্বা য়াগনি হায়বা “অয়া-চে”
(পার্মিণন) অমা লৌবীষু।

— অইবা

‘মোংয়াস্বা’

অহানবা তাক্কক

১৮৭৫

খাগী লৈবাক

(লম্বোনি ; ময়দনানা খাগী মুপী অমা শোয়ো-শোয়ো
চিংছনা পুরকই । মুপী অছনা কপ্ত না চংলোইদবগী
য়ামৈ ; মাবু কনবিষু ঠায়না লাওই ।)

ময়দনা— হা হা হা.... ...

কপ্তকম্বু মুপী, লাওগম্বু ।

ময়দনা ঐগী খুঙগী

নংনা কৈদা লীংকনি,

ঙম্বোই থক্ চেনবা ।

লাওবা-কম্বনা কাম্বোই,

নথরায় হিংনি নিংঙুহু ।

তাল্লকপা তম্বা কয়া,

নপুয়োইমকম্বু ওইসম্বু ;

মথবাক ঈন্নম ফাসুনা
 যাইবী চায়গে লোইনমক !
 হা হা হা.....

নুপী — (কপুনা) নন্তে, ঐবু থাদোকউ ।
 ঐবু ফাগনু হিংচাবা,
 ঐবু থাদোকউ ।

ময়দনা— নংবু থাদোকপা !
 হা হা হা... ..
 নতীন মচা অপিশক্তুনন্ত
 ঐবু হিংচাবা চিন্জোইবা ?
 হা হা হা.....
 খঙঙু নুপী !
 ওসি কোরৌ ফাওবদা
 ময়দনা ঐগী খুন্তগী
 নাস্তোকপা কনা য়াওথ্রে ?
 পাজল শোনবী নংদি
 লশিং মফোন্গা পাংখকনি,
 কনবদা ঐনি থোয়ন্নবা
 তন্না কয়া-কয়া
 ময়দনা ঐগী ইখুস্তা
 য়াইবী মৈয়া য়ুংথবনি ।

মখোয়গী থম্মোয়গী ই
থুজোক থুজোক থুজুয়া
ময়দনা ঐনি খঙডু ।

নুপী — (কপুনা) নন্তে নন্তে,
হো কনা কনানো
ঐবু খরা কনবিয়ু ।

ময়দনা — হায় অপঙবী !
ময়দনা এগী ইমাঙদা
লেখোঁদা কনানো ?
কপ-লাওবগী মছত্তা
ঐনা হায়বা য়াও ।
ঐনা নংবু হাতুনা
নংগী নদোং চাবিরোই,
তালোয় শীংদা চন্দুনা
মোংবা ইরাংয়াইদা থম্মীগে ।

নুপী — (শাওনা) করি হিঃচাবা ?
করি নতিক লৈছুনা
ইপুয়োইবা লৈবী ঐবু
নংগী তালোয় ওইহনগদোরি ?
মচুগুয়া নংগী রাখলত্হদি
তাইবংদদি হায়রুন্নু,
মঙলান্না ফাওবা ওইথোক্কাই ।

ময়দনা— হা হা হা

লম হেল্লোদা হুপী !

চরান্নরবা নোংশাগী মমাঙদা

শক্তি মচানা খোশাবা

নোক্তনা করম লৈশিগে।

হা হা হা ...

নিংথিজনা হায়বদা ইল্লবদি

ঐগী ইতিক খঙঙুদো ;

নংগী থম্মোয়না পামদবা

অহুত ঐনা ভোগনি,

কপচেম্মী হুজা নহাকপু

তালোয় শীংদা চনগনি।

(ময়দনানা হুপীহু শোরো-শোরো লাক্তুনা
চিংখোকথি।)



২ শুবা উৎপা

খাগী কোনুং

(খাগী নিংথৌ পেয়াদু তাঙবন্দা ফম্মী ।
মাগী নাকল অনিদা খাগী অঙম্মশিং ফম্মী । মতুংদা
মনাই অমনা হুয়াই হুয়াই ; তা পায়বা মনাই অনিনা
মমাং ওইরপ্পা নাকল অনিদা চপ-চপ লেপুনা থোপন
তোরি ।)

পেয়াঙ্গু - অঙম্মশিং পুন্নমক ।

হন্দক মরক অসিদি

খাগী নিংথৌ ঐহাকৌ

উনবৌ পুক্রিং খোয়রাংডি ।

পায়মা অসি লৈতানা

লৈবাক ডাকপবু ডমড্রে ।

ময়দনা হায়বা অসিনা

মশাগীতা হেক য়েংছুনা

লৈবাক কাং খোং চাইহঙে ।

জুপী-অঙাং খাক্তনা

হাংনিংবদা হাং, তৌনিংবদা তৌ

মনিঙ-মখা তম্মসিদা

লাক্কয়া ওম্বোকা ঙাংদৌয়ি ।

মাবু হাৎকে হোৎনরে,
কান্নবা কৈসু মরৈতে ;
হোৎনরুবা অপুস্বা
অরৈস্বদা ওইছনা মতোক্রে ।
মাবু অন্তম থাদেদোক্রে
থাগী লৈবাক মাডদোরি,
করি করম তৌসিগে
অঙস্বশিংস্ব খনবিয়ু ।

লিয়ো— (হৌগৎলগা) খঙদ্রেদা ইনিংথো !
ময়দনা মাগী মমাডদা
লৈজরস্বা পায়মা লৌশিং'থৈ
লোইনা পূম্পঙ পঙদ্রেদা ;
থাজৎলকপা পোরম বুদিঙমক
লোইনা ময়া কুনলেদো ।
করি করক তৌসিগে ।
হায়ফম্ খঙদে ননাইস্ব ।

পেয়াঙ্গু— খঙদ্রেনে অঙস্বা !
হীরম অসিগী খনবদা
তুক্ষম-চাফম খঙদ্রে ;
ময়দনা মাবু হাৎনবা
অজিং হুংখিল অনিদা
স্বাখল হীরী কোনবদা

নৌমা লৈমন চন্দুনা
পুলি অসে কেমদৌরে ।

(মনাই অমা চঙলকই)

মনাই— ইনিংথৌ !

তম্বা নিপা অমা,

রা'য়েন-রা'কং পুত্না

মনা য়াং ডাইঙ হাই ।

পেয়াঙ্গু— অত্খুদি চঙহলবউ তম্বদো ।

লিয়ো - ইনিংথৌ !

লাক্লিবা তম্বা অ'দা

অতৈ মরমগী ওইরম্বোই,

লম'হনবা ময়দনাগী নায়য়েঙা

র'কংপা শে'য়দনা ওইরম্বনি ।

পেয়াঙ্গু— অ'পনি অত্খু,

ময়দনাগী র'রম নত্না

অ'ক অমা ওইরম্বোই ;

মাগী রা ডাক্তনা

নিংথৌ ঐগী নাকাকংসে

ওহোহো রাই চিহ্নদকো ।

(খাগী নিপা অমা চঙলকই)

খাঃ নিপা - খাগী লৈবাকী মপুয়েল্

তোল্লাবা ননাই ওইবনা
খুরমজরি সনা খুয়াখাদ ।

পেরাঙ্গু—হায়যু তযুম !
য়ারা করি চিংঙ্গ ইনিংডি ?
নিংথো ঐগী ইমাডদা
চিংনবা লৈতনা চিংঙ্গ ইযু ।

থাঃনিপা— চানবীহৈবা ইমিংথো !
চানবীযু তোল্লাবা ননাইবু ।
পলেম পন্হো লৈজুদে,
উচিন-ইনাওম্ব শাংচ'দ ;
ইদোম লৈবা পুন্নিগী
অরা-লুংঙ,হ' ইথে'ঙলোয়
ননাই ঐগী তালোয়দো
ময়দনা কোবা হিংচাবা
পায়মা পুকচেল ফতবনা
পুবিথ্রে ডসি ফাহুনা ।
ননাইগী মঙলান কায়হনবিগু,
তালোয় মাবু কনবিগু ।
লৈবাকী মপু ওইবনা
ননাই ঐগী অরাবা
সনা মোংদম তস্বীযু ।

পেয়াঙ্গু— ভাও তম্বা !

লমহেল্লাবা ময়দনাগী স্বাক্ষম্
 থল্লরমলিবনি ঐখোয়সু হৌজিত্তা ।
 তম্বুম নংগী তালোয়বু
 ময়দনানা ফাখি তাবদা
 নিংথো ঐসু মুংঙাইতে ।
 নিতি-মুংবুম খুদিঙগী
 মানা ফাছুনা চাবদা
 থাগী মীশিং হম্বরক্রে ।
 অছুনা তম্ব-ও !
 করি করম তৌরগা
 ফত্রবা মাবু হাংসিগে
 তন্তনা থল্লিবনি ঐহাকম্ব ।
 (ওহাক মুন্না থল্লগা) তাও অঙম্বা !
 নিংথো ওইবা ঐহাক্সা
 পোরম অমা ক.ঙজ্জগে,
 পায়মা রাখল তৌবিম্বু ।

লিয়ো— করি করম্বা পোরমনো
 তাকপীসিদা ইনিংথো !

পেয়াঙ্গু— অসিনিমা অঙম্বা—
 ময়দনা হায়বা হিংচাবসে
 থাগী মচা ঐখোল্লনদি

লাক্ৰবা শুকভম গুল্লমোই,
 হাংকে হোংনবা কাওবদা
 মইহ য়ানবা ওমদরে ।
 অছনা অঙা,
 ঐনা অস্বম্ খনবদা
 লৌনম অমা তৌছনা
 ঝাগী লৈবাক অসিদগী
 ময়দনা মহাক চংহনথসি ।
 হারম থানা পাংবদা
 পোইরৈ মৈতৈ কংলৈপুঙ
 মনিপুর সনা লৈবাক্তা
 থাথসিনে মহাকপু -
 মৈতৈ হায়বা কাঙলুপসিদি
 লাইগী মচা মশুনি,
 মৈতৈ নিংথো মোংয়াস্বা
 পাক্সলবদি নিপানি ।
 লাইগী মচা মহাক্সা
 ময়দনাবু হাংপা ওখা য়াই ।
 পোরম অসি নত্তনদি
 ফত্রবা ময়দনাবু নমথনবা
 অতৈ অমা লৈতরে ।

লিয়ো — তাকপীরিবা য়াৰা অদো

অচুস্বনি ইনিংথো !

অতুদা —

য়াবিগত্বনে মৈতৈ নিংথোনা ?

পেয়াঙ্গু—অতুবুদি অতুদা,

মৈতৈ নিংথো মকমদা

য়াবিনবা হায়জ্বা তারেদনা ।

লিয়ো— হোয় ইনিংথো '

হায়জ্বা' যারোল ঠরগা

তত্বা অমা থারসি ।

পেয়াঙ্গু—মতুমক তৌসি অতুদা ।

লিয়ো — হায় হায় পাওথাং পুবা

থোগম্নাট কনা লৈ ?

পাওমী— (চতুঃকরণা) ননাই লৈজৈ অতুদা !

লিয়ো — ইনিংথোগী পাওজেল পুহনা

পোইরৈ মৈতৈ কংলৈপুঙ

য়োনবা চতুবা যাদ্বে,

থুনা শেম শাকরো ।

পাওমী— তাকপৌরিবা সনা য়াথং

লুরেনথক্তা হাপরি । (থোকখি ।)

পেয়াঙ্গু— তত্বা নথোয় 'মা

ময়দনা মাগী মনাক্তা

থুনা যাঙনা চংথো ;
 নিংথো ঐগী যাংনি,
 হৌজিকমক মফম্ অসিদা
 থোঙদোয় হুন্নকুবা যাদে
 চিঙোইকুচো মঙান্দা ।

থৌগন্নাই—ননাই চংচরুগে ইনিংথো !

(তা পায়বা থৌগন্নাই অমা চংখি ।)

পেয়াঙ্গু - তম্বা নহাক বারম্ব ;
 হৌজিক ময়দনা লাক্কা
 নংগী তালোয় অতুগী
 মথরায় কনবা ওম্বরা
 নিংথো ঐনা ময়েংগে ।

(থৌগন্নাইছুগা লোয়ননা ময়দনা চঙলকই ।)

ময়দনা - (নাপল তৌনা) খাগী নিংথো !

ময়দনা ঐবু কৌবদি
 য়াৱা করি হায়নিংঙি ?
 খাগী মীয়াম পুমবসে
 নোংম-নোংমগী অমমম্
 ঐগী চাকথাক ওইনা
 ছনগে হায়না য়াৱা ২

পেয়াঙ্গু—ময়দনা !

ওসি কোরো মুমিঙি

নিংথৌ ঐ স্বা-হায়গে ;
 যাদবা থক তৌগনু ।
 খাগী লৈবাক অসিদা
 নংনা তৌরিবা লীচৎসে
 ওস্তোকা চুমদবা অমনি ।
 নংস্ব খাগী মচানি,
 ময়ামসিস্ব খাগী মচানি ।
 খাগী-খাগী য়েংথিনরগা
 করি তোজবা লৈবগে ?
 নংগী কাংলুপ হাৎপগী
 ফত্রবা লীচৎসে থাদোকউ ।
 ওসি কোরৌ অসিদগী
 মী হাৎপা তোকলো,
 নংগী নিতিগী চাকথাক
 ঐনা শোয়দনা হুনগনি ।

ময়দনা — খাগী নিংথৌ !

ঐনা পাস্বা চিঞ্জাক্তি
 তাইবঙ মীগী শদোংনি ।

পেয়াস্বু — উম, নংনা পাল্লিবা শদোংদো

ঐনা শোয়দনা পীগনি ।

খাগী মচা অমস্তা

ওসিদগী হাৎপা য়াজে ।

ময়দনা— অহুদি নিংথো !

করস্বা তাইবঙ মীগী

শদোং ঐনা চাগনি ?

পেয়াঙ্গু — মত্ ঐনা তাকনি ;

হারম খানা পাংবদা

চীংলোন মাপরা কোয়শিনবা

লৈবাক অমা লৈবনি,

‘পোইরৈ মৈতৈ কংলৈপুঙ

মনিপুর সনা লৈময়োন’

কে’লোয় অসি কোবনি ।

লমদম অহুদা চংলগা

ননিঙ তৌনা লৈরুচো,

লমদমত্গী মৈতৈ নিংথো

পেয়াঙ্গু ঐগী লোইনি ।

ময়দনা -- ফরে অহুদি নিংথো !

ঙসি কোরো মুনিঙগী

খাগী লৈবাক খাদোকতুনা

মৈত্রবাক লমদম পাংলগে । (চংকে তৌই)

পেয়াঙ্গু— ঙাইথো ময়দনা ।

ময়দনা — করিনো নিংথো ?

পেয়াঙ্গু— নংনা ঙসি ফারুবা

মুফা অহু হিংলিবা ?

ময়দনা — হিংলি,

ঐগী তালোয় ওইনবা

ইরাংয়াইদা থম্বিদা !

পেয়াঙ্গু— মত্ যা়রোই ময়দনা !

নংনং চসি ফাকরিবীদো

মপুয়োইবা লৈবৌ মুপৌনি ।

মাবু তালোয় ওইগে

অত্‌ম্বা থক থনগত্‌ ।

মৈত্রবাক লনদনদা তেলগা

মশক-মতো ফজবৌ

মফমত্‌গী ম্‌জাশিং

মথরায়না অপাস্বতা থন্দুনা

নংগী তালোয় ওইকচো ।

ঙসি ফাকরিবৌ অত্‌দি

পীথোকত্রো অমুক মপুয়োইবদা ।

ময়দনা - মত্‌ য়ারে নিংপো !

পেয়াঙ্গু— তম্বা !

ময়দনা মাগী মথুত্‌গী

নংগী তালোয় অদো

অমুক ফংজবা য়ারনি ।

থাংনিপা— ইনিংথোগী থোজালনি ।

পেয়াঙ্গু— ময়দনা !

নরাংয়াইদা থম্মিবী নুপীদো
শিম্মথো মাগী মপুয়োইবসিদা ।

ময়দনা - ফরে নিংথো !

তম্বা ! ইল্লকউ ইতুং ।

(ময়দনা চৎথি, থাগী নিপা অত্থম্ম মতুং
ইল্লম্মি ।)

পেয়াঙ্গু— উরৈদনা অঙম্মা ?

করি লাইনবু চানবনো

উচিল্লদি য়ারে ময়দনাসে ;

মৈতৈ নিংথো মোংয়াস্বনা

মাষু হাৎপা লাই-নিঙসি ।

অত্থগা—

মৈতৈ নিংথোগী মকমদা

পাওমী থাবগী থবকম্ম

অঙম্মনা শোয়দনবা শিল্লোকো ।

ময়দনা মানা য়োড়্রিঙে

পাওমীনা হাম্মা য়োনবা

নিংথিজনা শিল্লোকো অঙম্মা ।

লিন্নো— ইনিংথো !

ননাই ঐনা শোয়দনবা

শিঞ্জগনি নিংম্মি ।

পেয়াঙ্গু— অহুদি অভস্বা,

লোয়শঙ ফস্বা লোইশিল্লিসি ।

হৌজিক্তি শঙ্কায়দা বুনথো,

য়োঙগে ঐম্ন পোখাশঙ ।

লিয়ে — ফগনি, লেঙশিনবিরো ইনিংথো !

(খাগী নিংথো পেয়াঙ্গুনা মাঙ থাবুগা অভস্বশিং
অমদি খোগল্লাইশিং পুন্নমক মথং মথং চংখি ।)

ওশুবা উৎপা

মৈতৈ কোনুং

(অহাঙবা তাঙবন । তাগা চুঙ্গোয়গা পায়বা
নিংথো মনাই অনি চপ লেপুনা তাঙবন অত্
ঙাক্রি ।)

খোঙেল— (মনুংদগী) ইনিংথো মৈদিঙু মোংয়াস্বা

স্বায়েল-চৈরাক লোয়শঙলা

সনা খোঙলেঙশিল্লিক্রে ।

(শেখুঙগী খোঞ্জেলগা লোয়ননা নিংথো মোংয়াস্বা
চঙলকই । মতুংদা মৈতৈ অঙাশিং অমদি খোঙ্গমাই-
শিংসু মাগী মাগী তাঙবন্দা ফম্মী ।)

অপোই ননা—(হোংলগা মখুং লোঙ্গুনা) ঐবু লোইবা লৈমাঝা
ননাইবু লোইবা ইনি থো
ঙাঙোই লৈবাক মপুঃরল !
ননাই নপু ঙইবনা
ঙ'স কোরো নোংজাদা
রারম অমা অনিদং
হুংচপে সনা থুয়াখাদা ।

মোংয়াস্বা—তাকপীসি ইপু তাকপীসি ।
অমা অনিদা নন্তনা
ভরং তরা তাকপীসি ।

অপোই ননা—অসিনিমা ইনিংথো !
হারম অরাং পা বগী
খাগী নিংথো পেয়াঙ্গু
উশিন্তেদা লাইমসু ;
মৈতৈ নিংথো মোংয়াস্ববু—
কিবা কোবা মরৈতে ।
চহি কুমজা থুদিঙগী
লোইপোং কারঙউ হায়ববু
ঝা ওইনা তাদেদা ।

ଅଛୁନା ଇନିଂଥୋ,
 ଓଂଥୋୟନା ଅନ୍ତୁମ୍ ତୁମିନ୍ନା
 ଥଂଓଇଦନା ଲୈଥୋବ୍ବଦ
 ଥାଗ୍ଗି ନିଂଥୋ ପେୟାନ୍ତୁ
 ଅଥୋଈ-ବାପଜ କାଥ୍ରାନି ;
 ମୈତୈ ନିଂଥୋ ପାଞ୍ଜଦବନି;
 ଯାରା ଥୋନ୍ଦା କନବନି
 ପାୟମନ୍ତୁଦା ଥନଥ୍ରାନି ।
 ଅନ୍ତୁମ୍ ତୋରବଦି ନିଂଥେମ,
 ନବୁଠୋ ପାଥବଗ୍ଗି ସନା-ନ୍ତ୍ର
 ମୈତୈ କାଞ୍ଜୁପ ଅସିଗ୍ଗି
 ମୟେଂ ତାଥବଦି ଓଈଗନିଦା ।

ମୋଂଗାନ୍ତା—ଅଚୁନ୍ଧନି ଈମ୍ !

ମୈତୈ ଐଗ୍ଗି କାଞ୍ଜୁପ୍ତା
 ଅମକପା ଥୋରୀ ଲୈଫବ୍ରୋଈ ।
 ଈବୁଠୋ ଈବୁଞ୍ଜୋ ଯାଈଫବା
 ନୋଂଦା ଲାଈରେଲ ପାଥବଗ୍ଗି
 ମୈତୈ ଥୀବା ଥୋକଫବ୍ରୋଈ ।
 ଜମହେନବା ପେୟାନ୍ତୁ ମହାକମ୍ପୁ
 ମୈତୈ ଈତୈକ ଥଞ୍ଜହନକୈ ।

ଅଃ ନନା—ଅଚୁନ୍ଧନି ଇନିଂଥୋ !

ନବୁଠୋ ପାଥବଗ୍ଗି ସନା-ନ୍ତ୍ର

ময়েং ভাবা ওইকরোই ।
 ঐথোয় মৈতৈ কাঙলুপনি ;
 মৈতৈ ইপা-ইপুগী
 হনবা লৈতবা থোনাদো
 লোইনা লৈ ঐথোয়দঙ ।
 সনা য়াং পীনবিয়ু,
 খাগী লৈবাক্ তকথায়গে ;
 কল্লাক কুরু শুংলবন্ত
 শাম্ম পাঙ্গল ময়েং হল্লিনা ।

(থোঙশঙবা চঙলকই ।)

থোঙশঙবা — (খুরু-খুদক বৃন্দুনা) সনা থুয়া খাদা
 ননাইনা পুনেমজরি ইনি থো !

মোংয়াস্বা — হায়য়ু থোঙশঙবা !
 য়ায়া করি চিঙ্গোইনিংডি ?

থোঙশঙবা — ইনিংথো-ও য়োইমরেল !

ননাইনা পুজবা স্নথোঙদা
 খাগী লৈবাকী পাওমী'মা
 খাগী নিংথো পেয়াঙ্গুগী
 য়ায়া মপাও পুহুনা
 থুংলহুনা লৈহোয়ে ।
 খাগী তস্বা নহাকপু
 সনা নাক অসিদা — ?

মোংয়ান্সা—উম. খাজিল্লকউ খুনমক ।

(খোঙাঙাঙা চাখি ।)

অঃ ননা - নিংথেম !

খাগীনা পাওমীককা খার্নি বসিবু

করিগাঁও ওইরিগবা ?

মোংয়ান্সা খঙদেদা উপু !

মরম 'মদি লৈরনি,

য়োরক্কা খঙবা হায়বছনি ।

অঃ ননা—ইপুনা হায়বদি নিংথেম,

ভুয়েল লালকা শীংছনা

মমং থির্নিবরা হায়বনি ।

(খাগী পাওমী চেলকই ।)

পাওমী— 'মৈত্রবাক' মপুয়েল অথোইবা

খুরুমজরি ননাই পাওমীনা ।

মোংয়ান্সা—হায়সু খাগী পাওমী,

নবুংঙা নিংথো পেয়াঙ্গুনা

মৈতৈ নিংথো ইক্ষমদা

য়াবা করি চিজোয়রকই ?

পাওমী — মৈতৈ নিংথো ইনিংথো !

খাগী নিংথো পেয়াঙ্গুগী

হায়জ' চে 'মা পুছনা

ননাইনা সনা নাক অসিদা - ।

মোয়ান্বা—অহদি পাওমী !

খাগী নিংথো পেয়াতুনা

করি করম ইরকপা

পাছুনা অহক তাহলু ।

পাওমী - ফগনি ইনিংথো !

(পাবা) পোইরৈ মৈতৈ কলৈপুঙ ।

মণিপুর সনা লৈময়োনগী

কংলা ফম্বাল 'থক্তুদা

নোংঙাল্লমদাই শজিক্ - থবাঙম্

নতিক নয়াইগা লোয়ননা

ফুদোংতুনা ঙাংছোইবিম্বিবা

মৈতৈ নিংথো মরুপলোই,

নপীজা খাগী ঐহাক্সা

নোঞ্জ' বারোল খন্নদং

খঙহঞ্জখিবনি নক্ষমদা —

খাগী ঙ্গী ইফমদা

লাক্স-কান' জমদ্রবা

ময়দনা হায়না কোলোয়বা

লমহেঞ্জবা তম্বা অমনা

লৈবাক ঙ্গিরাং হৌহল্লে ।

নমু তাইবংগী শদোংতুনা

মাগী চিঞ্জাক্ ওইনবা
 মশিঙ নাইদনা হাত্তোকে ।
 খাগী নিংথৌ ঐহাক্সা
 লমকেং-লমহাটবা মহাকপু
 হাংকে তুপকে হোংনবা
 উখা কোবা লৈতরে ।
 ঈচেলনা হুংংনা চেংদবঙম্
 মতম্মা অমুক হুংকুংগুন্
 লমহেনবা মাগী নাপল
 ইনবা কোবা লৈতরে ।
 কোরৌ হুমিং খুদিংগী
 অসুম নরাঙ' হেল্লকপনা
 নিংথৌ এগী ইথক্তা
 রায়েল চৈরাক লাক্তোরে ।
 অতুনা মকপলোই—
 মৈতৈ নিংথৌ নহাক্তি
 নবুধৌ পাখংবগী সনা-ঈ
 লাইগী মচা মন্তুনিদো,
 তৌঙমদবা নংনা লৈতেদো ।
 লৌনম রাইনো পুন্দুনা
 থাফথ্রবনি নফমদা,
 ময়দনা কোবা মহাকপু

মৈতৈ নিংথৌ নহাক্লা
 য়াইবৌ খরা চায়বিয়ু ।
 তৌবিমন্দি কাউজরোই;
 খুদোল পোংপু কংচগে ;
 চহি কুমজা খুদিঙগী
 মৈতৈ নংগী নফমদা
 লোইপোং তন্তনা কাজগে ।
 — হায়জরিবা নপীজা
 খাগী নিংথৌ পেয়াঙ্গু ।

মোংয়াস্বা—খাগী নিংথৌ পেয়াঙ্গুনা
 হায়জরক্লিবা য়ারাসে
 করম তৌসিগে ইপু ?

অঃ ননা—ইনিংথৌ !
 মৈতৈ কাঙলুপ ঐখোয়দি
 মীতোপ 'মনা হায়জবা
 য়াদবা খক তৌরক্তে,
 ইপা ইপু হাক্তক্তগী
 কায়ফদ্রবা চংন-লীচংনি ।
 স্বাগী স্বারোল তাবিরে,
 নিংথৌ ওইবা নহাক্লা
 পায়মা স্বাখল তৌবিয়ু ।

মোঃয়াস্বা—চুম্বী উপু !

শেয়াঙ্গনা হন্দক শায়জরকপা
 শোয়দনা যাবীফম থোক্লবনি ।
 থাথ্রে হায়না হায়রক্লবনি।
 ময়দনাস্থ শোয়দনা থুল্লরনি ।
 মতো করম তৌরগা
 য়েক্লবা ময়দনা হাৎকনি
 রঃরম অসিছুম থল্লসি ;
 মতিক ময়াইদি ওঃস্থাক্লা
 লৈ হায়না তায়দকো ।

অঃ ননা—অছবুদি ইনিংথো !

মতিক ময়াই কনবনা
 খাগী নিংথো মহাকনা
 হাৎকে হোৎনবা ডমদ্রছনা
 মৈঠে ঐথোয়' ইফমদা
 থারক্লিবনিদনা নিংথে'ম !
 ননাই ইপুগী র'দি
 নবুধো ইবুংঙো পাংংবা
 সনা কোঞ্জিন্ তুথোকপা
 হায়জ-পুনেমজসিনে,
 নবুধোবু ইরাৎ-থোনিজবদা
 মতেং' মঙাল উৎপৌরক্লবদি
 শোয়দনা মায় পাকপদি ওইজগনি ।

মোংয়ান্সা—চুম্বী ইপু !

ইবুধো পাৰংবনা পেনবীন্নবতদা

নম্বুগী য়াইফবা ওইগনি ।

অঃ ননা—অচুম্বনি নিংথেম !

নবুধো মাগী থোজালতনা

লৈবাক মরা তপ্লিবনি ।

পোইরৈ মৈত্রবাকী য়াইফবদি

লৈরে নবুধোগী স্না খুত্তা ।

মোংয়ান্সা—থাগী পাওমী !

ননিংথো পেয়াঙ্গুদা হায়কুরে,

মৈতৈ নিংথো মোংয়ান্সনা

ময়দনা হাংকে হায়না

হরাও হরাও য়াহোরে ।

থাঃ পাওমী—লাইবক ফবনি ইনিংথো !

মৈতৈ নিংথো মোংয়ান্সা

কোরোগী মশেকনা ডানবগুম্

তাঐবঙ ফাওনা ডানসছু । (খুরল্লগা চংখি ।)

মোংয়ান্সা—ওসিগী লোয়শঙ রাতানবদি

মতাঙ অস্বায় অসিদা

অস্বম মরোইশঙ্গসি ইপু !

অঃ ননা—সনা নোংদমনি নিংথেম !

(নিংথোনা মাঙ থারহুনা নথং মথং থোকখি ।)

৪শুবা উৎপা

মৈতৈগী লমঃ চীং

(মৈতৈ নিপা অনিথক চীংদা শীং য়ান্দুনা লৈ ।)

মৈতৈ ১—পাঃমল শীংজা লাংবসে
ওম্বোকনদি স্বায়দকো ;
কোরৌগী মশেকনা য়ৈবদা
হকচাং অসে চোকংরে ।
মতম্ অসি ফাওবদা
শীংপোং ফাবদি মরৈতে ।
খোইয়ুম মাদি নোংদম্বনা
লাইর' মিত্তম্বীবনা
কয়াদি স্বায়বা পুন্সিসে ।

মৈতৈ ২—খঙজ়েদা পাথো-ঙ !
লাইর' মপোক ওইবনা
স্বানা-স্বানা লোন্দিদা ।
ঙসি কোরৌ নোংজাসে
এসু লাইমা চোকথৈয়ে ;
পাঃম্বোন্না তন্তনা চোংলিবা,
মীংনা মীং চোংলিবা
করি থোকবনো খঙজ়ে ।

মৈতৈ ১—করিবু ভৌগবনোদা ;
 ঝাংল' লোইবী 'থকসিদা
 পামেল শীংভা! লাংবনা
 ঝামন্দুনা তৌবনি, হুংনাংলুহুদা ।

মৈতৈ ২—হোয়দহে পাথৌ !
 লাইর' মপোক্তা পোকপগী
 অরা' পুন্নি ওইবনা .
 রাখলনা পঙখন খনবনি ।
 কোরৌ মাগী মশেকসে
 ওমচাকনরেদা লাইমসু ;
 অহৈবনি নহাক্তি,
 শৈহক 'মত্তুং শৈদম্মুদনা ।

মৈতৈ ১—করস্বা শৈদাদা শৈমগদবা
 যাক্রবা হুংশা অদিদা -?
 আ মাঙদা উরিবা
 তালা পামেল অচৌবসিগী
 মখোঙ উরুম খাসিদা
 ওহাক পুঞ্জোয় ফমছনা
 নালং ঈচীজুম থেমপুসি ।

মৈতৈ ২—হোয়নে- হোয়নে চংসিনে,
 ভালা মনাক যৌবা ফাঙ
 শৈশক অমদি শৈদম্মু ;

হুজা মাদি শকহেনবী
নশানো মাৰু থাছনা।
থুজ্জঙ মতেক অমন্তং
অদ্রক মহন্দোকউনে।

মৈতৈ ১ — করিনোনে পাথো ?

অমুক বার' তাজ্জাসিদা
লোইবী চীংথক অদিবু-।
অতাবা কনা যাওথগা
ভাওই হায়রোইজা ঐখোয়বু ?
থুজ্জঙ ইশৈ হায়সিদি
কোদ্রোনা নারল বায়রকপা
মালংবদি নামিবনা
লিঙ্গি-লিঙ্গি হুমলকপা
লৌবুকী কোনা মথৈনা
ভাথু-থেংছ তৌছনা
ভগোয়' থুংথেক পৌরবা
রাংলেন তাজ্জা অছদা
ইশানো মাৰু থাছনা
শকদরা শৈশকনি।

মৈতৈ ২ — অছ ওইরবস্ব পাথো

হেত্তমক্ মশকউ ;
তাগদবা ঐনা য়ানিয়ে।

লোইবী চীংথক অসিদা
 তখা ঐখোয় 'নিদনি,
 নয় কনাবু তাগবা ।
 উহাক পুজোয় পোথাবদা
 নংগী ইশৈছ তারগা
 ঐগী থম্মোয় ইঙগেনে ।

মৈতৈ ১—হোয় নংনা মহায়রবদি
 শকপা তারেদনা পাথো ।

মৈতৈ ২—হোয়নে-হোয়নে শকওনে ।

মৈতৈ ১—(খুল্লঙ ইশৈ):—হা শানো ইবেম্মা জুংশিবী,
 থংলেন মাজ্জদবু পাম্মুবী !
 উসি কোরো নোংজাদা
 রাংল' লোইবী থকসিদা
 কোরোগী মশেকনা য়ৈবদা
 আ...পাখংগী থম্মোয়না বাবসে
 খঙ্তবোইরেকো জুজা-ও !
 পাখংগী য়ার্না ইপাওমজ্জবু
 হো তারবদি জুজা-ও
 লাইজ ঈশিংমজ্জবু পুরগা
 পাখংগী নাক অ'সদা
 খোঙকাপ নোরা থাংলক্কোনে
 হো জুজা নংবু শকহেনবী !

মৈতৈ ২—তারমগজ্জনে পাথো ?

মৈতৈ ১—তা-তাদবা ঈশৈনিদনা ।

হা মুজা নংবু.. (ঈশৈ শকপা হোবা)

(অথাঙ্গদগী ময়দনানা খাকনা-খাকনা নোকলকই।)

মৈতৈ ২—করিনো পাথো,

নম্বু কনাদি ওইরিগবা ?

মৈতৈ ১—খঙদেনে পাথো,

কয়াদা উশিংগিদ্দবা মৌনোকনো ?

(য়াঙ্গা নকনা অম্ক নোকলকই।)

মৈতৈ ২— করিনোনহে পাথো ?

খোংগন অসি তারগা

তুজুং-মাঞ্জুং ফাওটনা ।

মৈতৈ ১—কমদৌসিগে পাথো,

চীংঙু খোইয়ুম ওইস্মবদি ?

শীংজা মপোং ফাদ্রবসু

চৎহোরদিরা ঐখোয়বো ।

(ময়দনা চঙলকই ।)

ময়দনা হা হা হা...

হায় তম্বা অনিমক,

লোইবী চীংদা তাবন্ধা

তমদা লৈবা তম-মৌরা ?

মৈতৈ ১—(কিরপা) তম-মৌনি ঐখোয় অনিমক

ময়দনা -- আ অত্দি তম্বা,

নখোয় অনিগী মরক্তা
 তস্থা 'অমা হৌজিকমক
 মৈতৈ নিংথো মনাক্তা
 থোঙদোই ছনবা তারেদো ।

মৈতৈ ২—ঐখোয় অনিমক ?
 ময়দনা— অনি নত্তে, অমতা ;
 তস্থা অমনা চংথুগা
 তস্থা অমনা ইনাক্তা
 লেহুদনা লৈহৌগদবনি ।

মৈতৈ ১—মৈতৈ নিংথো মফমদদি
 য়ারা করি চিকোঙগদবা ?
 ময়দনা - মৈতৈ নিংথো মফমদা
 খাগী লৈবাকী ময়দনা
 লাকট হায়না পাওদমলু ।
 মৈতৈ নিংথো মশামক
 মথো থোঙনা লাক্তুন
 ময়দনা ঐবু ওয়গদবনি ;
 মহাক হেক লাকত্রিফাও
 ঙাইরমথিগনি লোইবী চীংথকসিদা ।
 অতুগা কাওরোইদবদি তস্থা,
 নিংথো মানা থৌল্লবদি
 'নাক্তা লৈহৌরিবা তহসে

ঐনা চরা ভমগনি ;
থুনা চ্চুনা চিক্কাইরু ।

মৈতৈ ২—চৎকদবনা কনা ?

ময়দনা— চৎকদবা তথা অহুদি
লোইবী নাপোম যৈনা
শৈশকখিবা নিপা মহাক্তো ।
রাইহে - রাভা হৈরমনি,
মানা পাওদনুমরগা
মৈতৈ নিংথো মোংয়াস্বা
খোঙকাপ থুনা খোঙদোইরক্কানি ।

মৈতৈ ২—(যান্না কিনা) অহুদি পাথো,
ঐ লৈহোবা তারবা ?

মৈতৈ ১—খঃদেনে পাথো !

মৈতৈ ২—চৎলোকো পাথো,
অশস্বা লস্বী য়েংছুনা
খরা থুনা মচংলু ।
নংনা হল্লকপা মতমদা
ঐদি হিংগনি থাজ্জে ।

মৈতৈ ১—চৎকে থুনা মরুপ
খোইম্ম মানা কনবিসহু ।

ময়দনা— ইয়া ! কৈদৌরে তস্বা ?
স্বাংলেন অসে থেঙথ্বেহায় ।

মৈতৈ ১—চৎচয়গে, শাওবীহু ।

ঐনা হল্পকপা মতম ফাও

হিংলমখোকো মরুপ ! (চৎখি)

মৈতৈ ২—(কপ্পুনা) হো মরুপ হু শিবা,

ঐ করিমত্তা থাওদ্রে ।

লাইবক খীরবা নপীজানা

ঙসি তারিবা অরুাবসে

নচন্দহু থরা তখীধুকো

ময়দনা— হা হা হা...

কপলে তখা নহাক ?

কপ্পা হিংগদবা লৈরবদি

কপ্পু নথরায় পেয়া ।

অহুবু তস্থা !

ঙসিগী চরা নোংখল্পবা

ঐনা নংবু চারনি ।

মৈতৈ ২—(কপ্পুনা) নন্তে নন্তে চাবীগহু ।

খাগী সনা শকহেনবা

ঐবু থাদোকপীয়ুবা ।

ময়দনা— নংবু থাদোকপা ?

হা হা হা...

(মৈতৈগী খুদাং পায়রগা) মীওই মপোক অসিদগী

নংগী থরায় চেঝাদো

ঙসি থাদোকপীরনি,

হকচাং পোন্নাং থল্লম্হুনা
ননিঙ তৌনা পাইথিবা
য়াহলনি ঐহাক্সা ।

হা হা হা হা....

মৈতৈ ২—(হীক-হীক কপ্তুনা) হা পলেম অপোকপী

নপারী ঐদি লোউরেন্দো ;
ঙসি কোরৌ নোংজাদা
তাইবঙ চেংজেল থমলনি ।
হা ঞানৌ নংদি কুংশিবী !
নথংলেন ঐগী অরাবা
খুদরেন্দো নহাক্তি ।

ময়দনা কপ্তনা কাচারাই তম্বা !

ইতুং-খোড়াদাই হুল্লক্সো,
আ মাডদা উরিব
লোউবী লোকচপ তসিদা
তম্বা নংগী ঞানোংনা
ঐগী চরা তমলগে ।

(ময়দনা মৈতৈ নিপাটবু কপ্তা চিংডি, মৈতৈনা

চংলোইদবগী কপ্তা য়াইয়ে ।)

ময়দনা — ইয়া মৈতৈ !

শিগনি খঙনা শিনিংদবা
নমু তাইবঙগী জৌনশারা ?
নংনা কনা হোংনদুনস্ব

করমনা লীংকনি ইশ্বত্তগী ।

হা হা হা...

মৈতৈ ২—(কপুনা) হা মরুপ জুংশিবা ।

নুংদি, হোজিকফাও যোত্রিবোই ;

নপীলা এদি. লোইরেদো ।

ময়দনা — হা হা হা....

(ময়দনানা মৈতৈবু শোয়ো-শোয়ো-চিংছনা পুথি ।)

শুবা উৎপা

মৈতৈ কৌনুং

(রায়েন-চৈরাক লোয়শঙ । নিংথো. অঙম্বশিং

অমদি থোংগ্নাইনচিংবা পুয়মক শুনা তিলে । থোঙ-

শঙবা নিপা চঙলরুগা নিংথোদা থুয়ম্মী ।)

থোঙশঙবা—এবু লোইবা লৈমাবা

ননাইবু লোইবা লাইনিংথো

নদায়রেম অরাং-থোঙ পুবনা

সনা থুয়াখাদা পুনেমজরী । "

মোংয়াস্বা—করিনো হায়সি ইদায়রেম ?

হায়নিংবা য়াৱা নপাওদি

তন্দনা হেকমক হায়দোকউ ।

খোঙশঙবা—ইনিংথো !

ননাইনা পুবা স্নথোঙদা

মৈতৈ ভম্বা 'মা

ভফিং-ভফিং লাক্তুনা

ইনিংখৌবু উরুজগে হায়রকই ।

মোংয়াস্বা—অতুদি তন্দনা চঙহল্লকউ তম্বদো ।

(খোঙশঙবা চংখি ।)

অঃ ননা—মৈতৈ লৈগাকী য়োউমরেল

মইংচং চাওবদি ইবুংঙো,

হন্দক মরক অসে

মৈতৈ কংলৈপুংসিদা

মওং অমা ভৌদৌরি ।

নবুধো ঈবুংঙো পাখংবনা

অঙকপা খুদম কয়াদি

তন্দনা তাকপশুম ভৌইদা ।

মোংয়াস্বা—অচুশ্বনি ইপু মায়চৌ !

হন্দক মরক অসে

মওঙ অমা ভৌই,

খাগী লমগী ময়দনাগী

খুদম পীবা শুইবা মাই ।
খোকদবা খৌদোক্ ম্ভুমক
ইবুখৌ পাখংবঙ্গী মুয়াখাদা
ইহোকচরি মস্ত ঐহাক্সা ।

(মৈতৈ নিপা-চঙলক্ই ।)

মৈনিপা—(মথুং লোম্ভুনা) ডাঙোই লৈবাক মপুয়েল,
নদায়রেন মৈতৈ 'চানা
পুনেমজরী সনা মুয়াখাদা

মোংরাখা-- হায়ম্বু ইদায়রেন !
তফিং তফিং লাকপদি
য়ায়া করি চিক্কায়েনিংতি ?

মৈনিপা—মৈতৈ নিংখৌ ইনিংখৌ !
ননাই মৈতৈ 'চানা
অরাং লোইবৌ চীংদা
ইপীজা 'নগা লোয়নমা
পামেল শাংজা লাংগিউ
অকি শক্ৰম্ লোরবা
ময়দনা হায়না কোংলৈয়বা
খাগী লমগী মীওই 'বা
লাক্চুনবু ধুংলরে ।
মানা মক্চপু ফাহোয়ে,
ঐবুনা ইনিংখৌ সনা নাক্স

মাবু ওকপা লাকউ
 হায়রু হায়না ধারল্লিহনি'।
 অতুগীসু নথক্ত।
 ইনিংথোনা সনা খোঙলেঙবা
 হাংলেন ষর খীএবদি
 ফাহোরিবা ঐগী মরুপ্তা
 মহাক্সা চাথোকানসু হায়হৌই ।

মোংগাখা—অতুদি—

(থোঙশঙবা চেনশিল্লকই)
 কৈদৌরে ইদায়রেম
 নংনা তল্লা লাকপদি ?
 নিংগা থবেং-থবেং হোনবনা
 হায়য়ু করি মরমগীনো ?

থোঙশঙবা—ইনিংথো !

নদায়রেম ঐনা পুজ্বা
 অরাং থংবা স্নথোঙ অতুদা
 মৌশক মৌওই খঙদব।
 কুচুনা কুম্মুক মুবা
 অকিই মশক ফংলবা
 কনানো অমা লাকহৌরে ।
 ঙ্গ্-ঙ্গ্-ঙ্গ্-ঙংলচুনা মহাক্সা
 ইনিংথোবু উল্লগে হায়রুই;
 অতুদা ননাই ঐনা

য়াথং লৌক্যিগে হায়বদা

ঙাংলবা মমীতুনা

শংত্রিক্ য়েংলে হায়রগা

ঐঙোন তন্ন চঙলকই ।

অত্‌দগী ননাই ঐহাক

অকি তুজুং পোক্‌তুনা

চেঞ্জরক্‌বিনি সনা নাক্‌তা ।

(ময়দনা চঙলকই ।)

ময়দনা— হা হা হা....

(উশিত্তনা) কদায় মৈতৈ নিংথৌ ?

ঐ লাকই তারবদা

হৌজিক ঝাও' মচি লেঙাবা ?

নথৌনা কয়াম লৈতুনা

উশিত্তবনো ময়দনা ঐহাকপু ?

নবুংঙো খাগী নিংথৌনা

লোইনিংথৌ নংগী নয়মদা

ইনিং তৌরু থারকপা ঐহাকনি ।

অঃ ননা— (শাওনা ফুক হৌগতুনা) করি খাগী হিংচাবা ?

মৈতৈ নিংথৌ মমাঙদা

মচোম-পাক নাটদবা

য়াব্বা মপাও পীৰ্‌দি

লালুপ চোমায় ককপা ওহা

মৈতৈ অঙম্বা লৈ
খঙদবরহায় মীতম্বাল ?

ময়দনা — হা হা হা ...

মৈতৈ অঙম্বা ?

হা হা হা ...

ময়দনা ঐবু হাংকে

খঙ্গবশাই মৈতৈ ।

খাগী নিংথো পেয়াঙ্গুনা

ঐবু লাক্কা ডমঙ্গুনা

মৈতৈ নখোয় নরমসিদা

ইনিঙ তোঁনবা থারকপনি ।

করিগুম্বা নখোয়না ঐঙোন্দা

অখিং-অপন পীরবদি

মৈতৈ মচা নখোয়

নমং নখুংনা পায়জবনি ।

অঃ ননা—হা হা হা....

হায়, ময়দনা হায়বা অঙাওবা !

নংগী য়াৰা অহুদি

ঐদি নোক্তুম নোক্তোকে ।

হা হা হা....

খঙজোঁ মীমুংশি খঙদবা !

নবুংঙো নিংথো পেয়াঙ্গুদি

মৈতৈ ঐখোয়গী লোইনি,
 নংবু লাক্কাবা ডম্বাছুনা
 ঐখোয়বু মাগী লোইনি
 লোনম রাইহে হায়াছুনা
 নংবু মৈতৈনা হাংনবা
 লমদমসিদা থারকপনি
 ময়দনা — করি মৈতৈ ?

হা হা হা..

মোংয়াস্বা—ডাইখো অনিমহ,
 ইপুসু ময়দনা নহাকসু ।
 নিংথো ঐগী য়ায়া
 ডাইহাক পুন্সোয় তাখো ।
 তাও ময়দনা !
 মৈতৈ নিংথো ঠফমদা
 য়ায়া করি হায়নিংবা ?

ময়দনা — মৈতৈ নিংথো !
 মংগী পোঠিই মৈত্রবাকসিদা
 ময়দনা ইনিঙ ভোনা
 হায়না চুয়া পাল্লুয়া ?
 নহুগা ঐগী ঠফমদা
 নকোক নোয়া চুয়াছুনা
 নমু তাইবঙ অমমম

নিতিগী চাকথাক ছনগেয়া ?
মোংয়াখা—নবাই হেনমল্লি ময়দনা !

থকসী খাসী নাইদবা
খারমচং অহু থাদোকট ।

উসি নংনা হংলিবা
হাহং অহুগী পাওখুমদি

হয়েং ইমুং ঙাঙ্গা
নিংথো এনা পৌলনি ।

মতম অহু যোজ্রি'কাও
লমলেন নিংহাইপাংকৌ চুংথক্ত

নোংলেন্দুনা লৈকুথো ।

করিগুখা মসিদা

এগী য়ায়া ইন্দনা

ননিঙ-নখা তৌরবা

হায়েন-চৈয়াক লাকুনি ।

ময়দনা — হা হা হা...

মৈতৈ নিংথো !

লৈবাক 'মগী মপু ওইবগী

নংনা অহুক হায়জবা

ময়দনা এনা য়াবীরে ।

হয়েং ইমুং ঙাঙ্গা

য়ায়া নপাও হন্দোকপা

তাঙলৌ গেঙনা লাক্কা
লানফম অমা থোক্কানি ।

মোংয়ান্সা—ফৈ ময়দনা,
ঐশু মছ পান্সী ।
চংলৌ ওসিদি নহাক ।

ময়দনা— চংলে, মৈতৈ নিংথৌ !
পাঙখুম ওাইরি হায়বনিদি
কাওকন খীগলুকে মৈতৈ ।

(ময়দনা চংখি ।)

মোংয়ান্সা—শিআ খাগী মচা!
শিরমদাইদা লমকেংপা,
য়ায়া - মপাও অসিদি—
মমং নক্রে খদেবশাই ।
(মায়চৌদা) ইপু নানা মায়চৌ-ও !
হয়েংসে লালদি শোয়ড্রে,
অচম্বদি ওইরোইদৌরিবনিনা ।
ঔবুধৌ পাখংবা মহাকপু
ঔরাং-থৌনিজবা তারে ।

অঃ ননা—অচুম্বনি নিংথেম !
অবুধৌ পাখংবগী মক্কামদা,
লৈশি লৈথোঞ্জহনা হায়জসি ।
সনা পুক্রিং মক্কামা

নবুধৌবু তেংনা থাগোম্বা

পায়মা হিরি কোবীষু ।

মোংয়াম্বা—থছনদি ঈপু !

ঙাসমি ঈরাং-থোনিজনবা

মতাৎ অরিরাইদা অম্বম

ঙসিগী লে'যশঙ লেইশিল্লিসি ।

অট্টে হীদম ওংবনা

হয়েংগী লোযশঙনা চথরদি ।

অঃ নান্না—য়ান্না যৎ নি নি থেম !

কোরৌম্ব মগি শ'দাক

ঙসি' ইমুং অদিদ

নবুধৌবু ঈরাংচরসি ;

হৌজিক্তি সনা শঙ্কায়মুংদা

সনা খোঙলেঙশিল্লিসি নিংথেম !

মোংয়াম্বা—ফনি ইপু !

(নিংথেনা মাঙ থারছনা ময়াম মথং-মথং থোকখি ।)

[তপ্পা-তপ্পা ফিজঙ হাইজিল্লকই ।]



অনীপ্তবা তাস্কক

১৮৮৭

মৈতৈ কোলুং

(মোংগান্ধা নিংথোঙ্গী সনা-শজায় । অহিংনি,
নিংথো মোংগান্ধা ইমুদগী থোরক্কা থুরু-খুদক বুদ্ধনা
পাখংবা থুরম্মী । মৈতৈ অঙা অপোই নানা মচা
মায়চো চতলকই ।)

অঃ নানা— নিংথেম !

নবুধো পাখংববু পুনমজ্জনবা
ঝাংলেন ডাইচুনা লৈবীরম্মে ।

মোংগান্ধা— লৈজরম্মে ইপু,

হোরসি ঈরাং থোনিজবা

অঃ নানা— হোরসি নিংথেম !

ভারিবা থোংগান্ধা,

অপোক-অশা অথেনপোং

ঈরাং-থোনিদা চঙগদবা

পোংচঙ-পোংলম শুনা

পুষ্পকো মফন অনিদা

(থোংগ্লাইশিংনা লাই খুরম্বা পোৎ-টৈ, অথেন
পোৎনচিংবা পুশিল্লকই ।)

(পোৎ মচা অমা লৌরগা) নিংথেম !

সনা মাংয়ে তাবীম্বু ;

সিনা সনা কোনয়াইনি,

সিনা লুপা কোনয়াইনি ।

সনা লুপা হুন্দুনা

নবুধৌবু পুনেমজরদি ।।

তরাই তরাইদি খনফদে,

পায়মা হীরী কোন্দুনা

চেৎনা থাগোম্মো ।

মোংয়াস্বা—ফগনি ঈপু মায়চৌ-ঙ !

অঃ নানা—পায়মা হীরী কোনবীরো

ননাই নপু হৌজরগে ।

(মায়চৌ অপোই নানা মচানা খুরু খুন্দু খুন্দুনা
পাংবদা লৈশি-লৈখোন্দুনা ঈরাং থোনিবা হৌই ।)

হে থোম্বুম হয়া হম্বুম

শিদবগী মপারী অহেম্বা

মাংলেমা কোরোদগী হেম্বা

মশেক থোকা ডাংবা

তাইবঙ ফুকপ শেম্বীবা
 নতীক নঙন চাওবা
 তাজ' শক্তম লৌ
 পোইরৈ থুংনা চাক্তাবা
 কোলোয়না নংগী লালবা
 নোংদা লাইরেন পাখংবা
 সনা কোজিন তুংপাকপা
 নদায় তম মৈতৈ 'চা
 নশু নিংথৌ মোংয়াস্বা,
 লাইনিংথৌ নংগী সনা-ঈ
 মাঙ্ফদ্রবা নংগী মী থৈবু
 পায়মহু দা চেংনা থাগোনা
 পুনেমহু রিয়ে লাইনিংথৌ !
 কুবিহৈবা নহাক্রি,
 নতিক্রা পোইরৈ থুংবনি,
 চী ডু মোংয়েং শাংখৈবীমু;
 খোইমু নো দম্ তম্বীমু ।
 ইলু' তৈনা ডাঙ্গা
 ছয়েল-লান্বেং তমগদ্রবা
 চীংঙু নতেং যাওদনা
 নদায়' পাক্রল লৈজদে
 খোইমু নংনা কুদিবা

চানবী-মীংয়েং শাংধৈবা
 অছুতনা নদায়রেমগী
 পায়মনা নিঙবা থুংজবনি ।
 তমথিবা ফল্ভবা
 ময়দনা মাগী কোলোয়বা
 খংগী 'চা হিংচাবা
 খোইয়ুম নতিক থঙইদা
 মেতৈ নিংথৌ মমাংদা
 ময়্যাই লেইশিনবা হৈতনা
 ছয়েল লানশিংলরিয়ে ।
 নতিক নঙন চাঙবা
 খোইয়ুম নংদ লাইনিংথৌ !
 লংলবা সনা পুয়াদা
 অমকপা খোরি লৈকদে ;
 পোয়রৈ নরম কনবীয়ো ;
 খোইয়ুম নংনা কুবীয়ো,
 চহি কুমজা খুদিঙগী
 লৈবাক মরা তপহনবীয়ো,
 চীংঙু নংগী নফমলাং
 চঙজরিয়ে নদায়রেম ।
 (হোগংলগা) নিংথেম !
 লোইরেদো হৌজিক্তি থৌনিজবা ;

শঙ্কায় মুংদা লেঙশিনবা

খোরাং অতুক নপুনা ।

মোংয়াস্বা--ইপু নানা মায়চৌ-ও !

হোজিক্তি ঈরাং খোনিজরবনিনা

ইবুধো ইবুংডো পাখংবনা

মীংয়েং শাংখৈবীরনিদো ।

অঃ নানা-চানবীহৈবা নবুধোনি,

করিক্তি শাংখৈবীদদগে ।

মোংয়াস্বা--ফরে ইপু,

উসি ইমুং অসিদি

নতু ঐগী শঙ্কায়মুং

অরা পোখানবীরো ।

নতু-ইপু অনিনা

হয়েং ইমুং তৈবগী

বারম অমা অনিদং

অতুক চাঁক্কা ঝাতানসি ।

অঃ নানা--ফনি নিংথেম ! লেঙশিনবীরো

ননাই নপু ঐহাক্কা

সনা খোগন তৌজগে ।

মোংয়াস্বা -লেঙশিনবীরক্কা ঈপু !

(মোংয়াস্বা মৈতৈ অ স্বা অপোই নানা মচা

মায়চৌগা ইমুংদা চঙখি

খোংজেল—(অরান্দগী লাওরকপা) তাও ইদায়রেম

মৈতৈ নি থো মোংয়াস্বা

করিগা পায়মা পিবুঝুং

চিন-পঠৈ লৈবগে ?

অরা-কিশি কিগনু,

নবুধো পাখংবা ঐনা

অহিং মুংখিল অনিদা

ইদায়রেম নহাকপু

করিদা শোয়খিগদগে হায়না

ডাক শেন্দুনতা লৈরিগিনি !

চিংগনু নহাক,

হুয়েংগী কারো মুমিত্তা

খাগী 'চা নয়দনাবু

হাংপা ওহজো নহাক্সা ;

নবুধো ঐনা তেংবাংবীগনি ।

মৈতৈ ক্লে মেন্দুগী

হারম অরাং পা বরা

তুরেল অচৌবা মপান্দা

খুংসু থাংলেন নিংখিবা

মিলেয়া থাঙ খোবোয়া,

অজুগা লোয়ননা ইদায়রেম

তা খাংসুনহাগা

ଅନି ମୁଗ୍ଧା ସ୍ଵଚ୍ଛନ୍ଦା
 ଥନ୍ଧୀରମଳବନି ଐହାନ୍ନା ।
 କାଠଗନ୍ଧୁକୋ ଡିଦାୟରେମ୍,
 ମଶକ ନାହିବା ଧୁଳାଈନି !
 ତରାହି-ତରାହି ଧନଗଧ ;
 ନବୁଧୋ ଐନି ଧନ୍ଦୁନା
 ହସେ ଇନ୍ଦ୍ର ଡାନବଦା
 ଭାସେନ ଲାହେ ଚଂପଦା
 ନି-ଥୋ ନଧୁଂସୁ ଓଡ଼ିଢୋକୋ !
 ପାଢ଼ଲେନ ଅଛୁଗୀ ମପାମ୍ନା
 ମୈତୈ ନିଂଥୋ ନରାହିକ
 ଥନ୍ନା ଲହ୍ମ ଫୁଗାୟନା ଶାଂକନି ।
 (ମୋଂଗାଧା ମୈତୈ ଅଢ଼ସା ଅପୋହି ନାନା ଗଚା
 ମାୟଚୋଗା ଅମୁକ ଥେ'ରକହି ।)

ମୋଂଗାଧା—ହୌଜିକୀ ଶୋଖେଲ ଅଛୁବୁ ଇମ୍ପୁ - ?

ଅଃ ନାନା—ହୁଂଡାହିରେଦା ନିଂଥେମ !

ମାଳଂ ମପାଠନି ନବୁଧୋଗୀ ;
 ଡସିଗୀ ଇନ୍ଦ୍ର ଅସିଦା
 ଇନ୍ଦ୍ର ଇମ୍ପୁ ଅନିନା
 ନବୁଧୋ ପାଞ୍ଚବବୁ ଡିରାଂଚବା
 ଲେପନା ମ'ହ ପୌବୀରେ,
 କୁବୀରେଦୋ ଇନିଂଥୋ

নোংয়ায় ইচীক হুঙ্কপসিদা

য়াৱা মিতবীছনা

থাঙ-তা থাখীন্নমগে

তরঙ মপাও থাবীরক্রে ।

ইন্সুং মানা ভাল্লমদাই

তুরেল অচৌবা মপান্দা

থুৎ-থোতুল লীরুসি ;

কুবিইবা নবুধৌবু

থরায় হকচাং য়াওনা

পুনেমজসিনে নিংথেম !

মোংয়াস্বা—কনি টপু !

(মথুং লোম্মরগা) হে ইবুধৌ য়ৌইহেনবা

নোংদা লাইরেন পাখংবা !

বন্তু ঐদি মোংয়াস্বা

তোল্লবা মৈতৈ নিংথোনা

পুনেমজরৌ নহাকপু ।

(মোংয়াস্বগা মৈতৈ অঙম্বা অপোই নানা মচা

মায়চৌগা অনিম্বক খোজেল লাকপা মায়কৈদা

মমায় ওন্দুবা থুয়ম্মী ।)

২ শ্রুবা উৎপা

তুরেল অচৌবা মপাল

নোংঙাঙ্গমদাইনি ; তোৰ্বান্দা থাঙ খৌবোম্বা
তা খাংসুনহাগা য়ুংছনা লৈ । মৈতৈ নিংথৌ মো য়াংম্বা
মৈতৈ অঙম্বা অপৌই নানা মচ' মায়চৌগা শে'থননা
চঙলকই ।)

অঃ নানা — মীংয়েং তাবি, নিংথেম !

নবুধৌ পাংখংবনা কুৰিগা
খুংসু থাঙদি খৌবোম্বগা
তা খাংসুনহাগা
অনিমক য়ুংছনা লৈরে ।
ইনিংথৌগী সনা - খুংসুনি,
লৌশিনবীয়ো হৌজিক্তি ।

মোংয়াম্বা — লৌশিনজরগে ইপু !

ইবুধৌ মাগী থোজালনি,
মাঙফদ্রবা খুংসুনি,
তরাই-তরাইদি খঞ্জরোই ।
ইবুধৌমক্সি খঞ্জছনা
ঈরাংছনা থমজগে ;

নশুনা চরৈ-নমখাং
ফিগ'ও শানা যাজগে,
ইপুনা অতুক লে'রগা
হাপ্রীযু নশুগী ফিগাওমুংদা ।

অঃ নানা—হাপ্রদিকো নিংথেম !

মতিক ময়'য় লৈরবা
মাঙফদ্রবা খুংশুবু
করিগী তরাইনা খনগনি !
পুক্রিং অনিদি লোঙফরোই ।
(থাঙ তাগী মন'ত্র চ সিঙ্গুগা) হে ইবুধো
নোংদা লাইরেন পাখংবা
সনা কো'ছিং তুথোকপা
নদায়রেন মৈত 'চানা
চাংডু ন'গী নফমদা
পু'নমজরিয়ে নোবুদ্রা ।
ইবুধো ন'না পীনবা
থোজালগী মশক ওইরবা
মাংফদ্রবা খুংশু অনিসে
লে ১.৭৭৪.১ নদায়রম্মা ।
২.১০.৫য়রন খুঙদবা
অপঙদি নদায়নি,
হোন-লোনচং কায়খিবা

ଅୟୋଳ-ଅରାନ ଶିବିକ୍ତି

ଖୋୟମ ନଂନା ଡାକପୀୟୋ ।

(ଧୁରନ୍ନଗା ହୁଂଲିବା ଥାଢ-ତା ଅନିଛ ଲୋହୁନା

ମୋଂଗାନ୍ଧାମୀ । ମୋଂଗାନ୍ଧା ବମଧାନ୍ନା ଫିଗାଓ

ଧାରଗା ଓକଟି ।)

ମୋଂଗାନ୍ଧା—ହୁଂଡାହିଜରେ ଇପୁ ।

ଇବୁଧୋ ପାଞ୍ଚବା ମହାନ୍ନା

ଥାଢ ତାବୁ ପୀନହୁନା

ଗାରା ପାଓତାକ ତାକପୀହୁନା

ଜିରେଲ' ମଫମ ଅସିବୁ

ନନ୍ତୁ ମୋଂଗାନ୍ଧା ଐହାନ୍ନା

କୋଲୋୟ ଅମବୁ ଥୋଞ୍ଜଗେ ।

ଅଃ ନାନା—ଥୋନବୀସିନା ନିଂଥେମ ।

ସନା-ପୁଞ୍ଜିନା ଖୋୟଦାବା

କୋଲୋୟ ଅଦୋ ଡାକପୀସି ।

ମୋଂଗାନ୍ଧା—ହୁଂଂ ଚାରୋନ ଡୁରୋନ ଫାଓବନା

ହୁମିଂ ଥା ଅନିନା

କୋରୋ ଥନ୍ନା ଡାଲ୍ଲି'ଥୈ

ଥନ୍ନହୋବଦି ଓଇରସନ୍ନୁ ;

ଇବୁଧୋ ସନା ପାଞ୍ଚବନା

ଧାଗି 'ଚା ମୟନାବୁ ହାଂନବା

ଗାରା ପାଓତାକ ପୀହୁନା

থাও-হাবু থখৌন্ন
 লমলেন ঈয়েলগী মফমসে
 'পাওতাক-ঈয়েল, থোম্মগে ।
 অঃ নানা - মদুমক ওটসমু নিংথেম !
 হায়েং কায়নথং ফাওদল
 ঈয়েল মফম অসিবু
 পাওতাক ঈয়েল হায়না
 থধনহৌরসমু তাইবুনা ।

৩ শুবা উংপা মৈতৈ কোনুং

(নিংথোগী সনা শঙ্গায় ; মৈতৈ নিংথো মোংয়াস্বা
 লাল চংকদবগী শেষ শান্তি । লালগী ফিজোল,
 শেংচিলে, নাকন্দা থাঙ খোবোয়া য়ানশিলে । তা
 থাংসুনহাঙ্গ মখুয়া পায়য়ে । তাঞ্জাসিদা মৈতৈ লৈমা
 কাইমৌ চাংবোখী ইয়ুংগী থোয়কই ।)

মোংয়াস্বা—লৈমা কাইনৌ চাংবোখী !
 ঐহাক জয়েল-লালদি চংলগে,

য়াইফবদি ওইনবা
 ইবুধো পাখংববু নহাকনা
 পায়মমুংদা চেংনা থাগোন্নরমুকো ।

কাইনো চাংবোম্বী—ফগনি ইনিংথো !

মায় পাকপদি ওইবীহু,
 ননাই জুপী ঐহাকনা
 ইবুংঙো নংগী যাইফনবা
 ইবুধো পাখংবা মহাকপু
 চেংনা থাগোন্নজরমগে ।

মোংয়ান্সা—মীরাইফদেকো লৈমা.

অঙোম চমু লকহেনবী !
 ইবুধো পাখংবনা কুবীবতনা
 নং ঐ অমদি
 মৈত্রবাক অপুন্সা অসিগী
 যাইফবদি ওইগনি ।

কাঃ চাংবোম্বী—অহুদা ইনিংথো—

ননাই জুপী ঐহাকনা
 ইশা অসে লুমলকপা
 থাবুম মশীং যামলকপসিদা
 জয়েল লাস্বেংনবসিবু— ।

মোংয়ান্সা—হ হ হ...

অহুগীরবে লৈমা,

চিংনরুগমুদা করিমতা ।
 ইবুধো পাখংবা লৈরিনা
 খোইয়ুম মানা কুবীসমু ;
 ছয়েল মায় পাকপদি
 ওইগনি চীংঙ, মপাও তাকপীয়ে ।
 ইবুধো মাগী মফমদা
 নং ঐনা কায়দবতনা
 পুন্নমক চানবীবা নহা ?
 ইবুধো পাখংবগী থোজালনা—
 নাওয়োমমুংগী থরায়বু
 পারীদি ওইবা ওইসমু ।

কাঃ চাংঃ—ননাঙে নুপীনা পাম্‌কুবমু
 মছুমকি ইনিংথো !
 শাগৈগী মৈরা মুত্তনবা
 ইবুধো পাখংবনা চানবীসমু ।

মোংয়াং—চানবীসমু লৈমা,
 চানবমকমু চানবীরি ।
 লৈহোরো, ঐ খোঙশাল্লগে ।

কাঃ চাংঃ—অহানবদা কাদামদা—?

মোংয়াং—রায়েন লোয়শঙ যৌরুখিনি,
 ইপুখোয় থরায় ময়াম
 হাল্লা অতুক উন্নখিনি ।

নপুংরিংদা চিংনগৎকো লৈমা !

চংলে, ঐ চংলে !

কাঃ চাঃ—লেঙবীরো ইবুংঙো !

মায় পাক্সা হনবীরকউ ।

মোংয়াস্বা—(চংনা ২) ইবুংখো পাংখংবু কাওগম্মকে।

মীরাক্কাফদবা চাঁংঙুনি । (চংখি)

কাঃ চাঃ—হে ইবুংখো ইবুংঙো,

নোংদা লাইয়েন পাংখংবা !

নঙবু ঙাকপী কোনবীয়ুকে ।

স্যাংলেন মীংকুপ অমফাও

চাঁংঙু নতিক অহেনবা

কাওজ্জৎকো নমাইনা ;

খোইয়ুম নতিক নঙ হুনা

পানজ্জবনিংদা ননাইনা মৈত্রবাস্তা ।

(কাইনৌ চাংবোয়ী থুরু-খুদক কুনুনা পাংখংবা
থুরম্মী ।)

৪৯৮৮ উৎপা মৈতৈ কোলু

(খোড়শঙবা অনিনা তা অমমম্ পায়রহনা
অথোঙ ওাক্লি । ময়দনা পাক্রবা থাঃ অমা পায়রহন
লাক্ই ।)

ময়দনা—(শাওনা ঙলহুবা) মৈতৈ নিংখৌ !

য়াবা ওাকপা হৈতবা

মীমম শোরীমক হৈবা

মীমিবাঃ মীমিবা !

নিপামচা হায়বদো

অহুয়া মৈতৈ মচা ?

নপাঙদি অহুক পাঙজগা

মৈতৈ নিংখৌনি হায়হুবা

ফহাল থক্তা ডানবশাই ।

নতিক ইতিক খঙনসি

কৈদৌয়ি হৌজিক ফাওবা ?

ফহাল থক্তগী চিংখুগা

খোংপাক্রা থরো ভাবীগে ?

থরায় মচা অপিশক

খুবীনা পেং মেংখাইগে ;
খোন্নকউহায় ঐগী ইমাঙদা ।

খোঙশঙবা ১—খাগী তথা !

লাইবৈবাক লমদম অসিগী
খোইমুম পাখংবগী মশুদি
মৈতৈ নিংখোদা অতুগুন্না
য়াৱা কামজাং ছনবদি
নচীন-নরৈ কেনগনি ।

ময়দনা— হা হা হা

কন্নি মৈতৈ মচা ?
নতিক করি লৈছনা
ইথক্কা হাদি ডাঙলিবা
(থাঙ উৎলগা) থাঙলেন থাঙপাক অসিন
ময়্যায় খায়বোক খায়
ডহা চরা তুম্মুয়া ?

খোঙশঙবা—এ-এ... (কিবনা খোঙশঙবা অনি চেজ্জেং কোনশিঙ্গি

মোংয়াস্বা—(মমুংদগী) হায় খাগী মচা;

ময়দনা হায়বা মৌকন্ত'
নতিক কয়াম লৈছনা
মৈতৈ ঐগী ইন্নমদা
চরাঙ-চরাঙ তৌরিনা ?

খোগল্লোন লীচং কাম্মরবদি
 নথরায় মাঙগনি খুহুয়ায় ?
 ময়দনা—(য়ায়া উশিস্তনা) হা হা হা ...
 মৈতৈ নিংথো !
 শিরমদাইগী রাংলেন মীকুপা
 অহুয়া পঙডাঙ ঝাঙকুবগী
 নথোনাকাশ লৈয়ি:বাহ ।

মোংয়াখা—(ময়দনী) উম, লে খাগী 'চা !
 নংদা কিছনা চেনগনু,
 মৈতৈ নিংথো মোংয়াখদি
 খোঙকম নান্মফাও হনবিরোই ।
 ওসি কোরো মুমিঙা
 নংগী লুংল কক্কা
 মৈতৈ ইতিক খুহুহনগে ।
 খুংখু তিমেন তাগিনা
 নথবাক ঈয়ম ফাংকেদো ।
 লৈয়িমুদো খঙগনি ।

ময়দনা—য়ায়া নপাঙ অতনদি
 কাম্মরোইদা মৈতৈ নিংথো !
 ছুংল-লাল পাম্মখদি
 চোংখোত্রকট্ট হেকমক ইয়াঙদা ।

ময়ননা মায়রৈক অমরোমদা চংখি । থোঙশঙবা
অনিহুনা চেপথহুনা য়েংহৌই । মোংয়াস্বা মথুতা
তাং খাংশুনহা পায়রগা ফন চোংথোরকই । থোঙ-
শঙবা অনিহু চেজ্জৎ কোনশিমৈ ।

মোংয়াস্বা—ইয়া! খাগী 'চা

পোইরৈ কদোমদা নাথৈরে ?

ঘোচাক, মীহি'চা

শারমচংনা নাওকোনবা

হিংচা-য়াইতস্বা সীতস্বাল !

থকসি-খাসিদি নাইদবা

চী'ঙু মভিক থঙদবা

খোইঘুম ময়্লাট থাজদবা

ঙসি কোরৌ জুমিঙা

নংবু জ্বাইবৌ চায়হুনা

থমসুং লৈবাক্তা খাগেদো ;

মৈতৈ ঐগী ইমাঙদা

হাঙাঃ কমজাঙ জুনবগী

নরৈ অহু ককথংকে,

থঙগনিদো জিসিদি।

ময়না—(মন্ত্রদণ্ড) হা হা হা...

নাপলদি হনবা লৈছেদা

মৈতৈ নিংথৌ অপঙবা

মতিক ময়ায় লৈন্নবা
 নংগী নবুধো পাখংবনা
 ময়দনা ঐগী খুন্তগী
 নংবু কনবা উন্নরা
 য়েংসিদো হৌজিক্তি ।

মোংয়াস্বা—হা হা হা....

খাগী মচা নংনন্ড
 য়ারা অহুয়া ডাউবকো—।

ময়দনা—ডাউলে মৈতৈ নিংথো,
 করিনো নংনা তৌগদবা ?
 পাউনিংবা নথো পাউজৌ ।

(ময়দনা ফন্ চোংশিল্লকই ! মোংয়াস্বগী তা
 খাংগুনহাগা ময়দনাগী পাক্কাবা খাউ অহুগা অকনবা
 লাল শোফ্রৈ । মোংয়াস্বনা অমুক তকশিল্লি, ময়দনানা
 অমুক তকশিল্লি । মমৈখঙদা মোংয়াস্বনা অমুম
 তকশিল্লকই, ময়দনা মতুং খরা-খরা হিল্লি । ইখঙ
 খঙহৌদনা মোংয়াস্বগী তানা ময়দনাগী খবাক্তা লেংডি;
 ময়দনাগী মখুন্তগী খাউ তাৰি । ময়দনা মখুং
 অনিনা মখবাক্তগী তা অহু পায়রগা তুংহুয়া তুংহুই
 ডামলোই চেল্লি ।)

ময়দনা—আ....হ...

মোংয়াস্বা কমদৌই খাগী মচা ?

মৈতৈ কাঙলুপপু উশিস্তবা

নরান্না নপোং ফারছনা

চীংঙু' চৈরাক ফংলেদো ।

মতাঙ অসি য়োরগদা

নংনা কদায়দা চেনগনি,

কয়াম কুইনা খাঙখিনি ?

(মখরাংদা য়াল্লিবা থাঙ খৌবোং ফং শংলগা)

খুংগু থাঙলেন অসিনা

নংগী লুরেন কল্পগা

ম'লেম লৈদা থাদগে ।

(ময়দনা তাগী চৈনাখোল খাঙবা ওমজছনা

চেনখি মোংয়াস্বনা তান্নখি । থোঙলঙবা অনিছ

কিবনা থক থক নিক্সুনা লৈরুবদগী চেপথরগা

য়ে'ছনা লৈহৌই ।)

মোংয়াস্বা— (মপুংদগী) হায় পাঙদবা খাগী'চা

কদায়দনো নংনা চেল্লিবা ?

ফংত্রিমথৈ জ়ান্ননি,

লৈরন্মুদো খঙগনি ।

য়াইফসমু ইবুধো পাংংবনা

হা হা হা...

কমদৌই হিংচাবা,
 চেন্দুনা হিংগত্রা হায়বা ?
 হৌজিক্তি য়াইবী মাঙলেনো,
 তাংজ-লুরেন কয়েদো ।
 হা হা হা —

(মোংয়াপা মথুং য়েংনা ঈ তৈবাবা থাঙ খৌবোম্ব
 অত্ৰুগা মথুং ওয়না ময়দনাগী অককপা মকোক
 পায়রগা চেলকই ।)

মোংয়াপা — হা হা হা ...

ইবুধৌ পাখংবনা কুবীরে,
 লমকেং লমহায়বা খাগী 'চা
 য়াইবী মথরাই লৌরেন্দো !
 হায় তয়ুমগা !
 য়েংডুনহায় মাগী লুরেনসে,
 কিরগম্বনে নখোয়বো হৌজিক্তি ।
 মকোক কক্ববনিনে,
 কক্ববনিনে ঐনা কক্ববা ।
 ইবুধৌ পাখংবনা চানবীছনা
 ঐনা মাবু হাংলবনিনে ;
 য়েংডু. য়েংডুনে নখোয়বো ।

(থোঙশঙবা অনিছ চেপথ-চেপথছনা য়েংডি ।)

থোঙশঙবা — ইস ! মশক অসিদি — ।

মোংয়াস্বা—তাও! ইদায়রেম অনিমক,

ঐ যারা চিঙ্গোইগে ।

থোঙ ১—তাকপোসি ইনিংথো !

মোংয়াস্বা—সে, লৌ তমুম !

ময়দনাগী তাংজ-লুরেনসে

হৌজিকমক লৈম্মুং চনশিনগদবনি !

থোঙ ২—(কিরপ তোনা) সিবু ইনিংথো ?

মোংয়াস্বা—উন. মান্নি ।

কিবরা ইদায়রেম ?

অকি রাখল থাদোকউ,

থম্মায় যাওত্রবা তুম্মানি ।

কল্লাদা লৈম্মুং চনশিল্লু ;

অতুগী মথক অতুদা

থৌতু ম্মুংপাক অচৌবনা

নিংথিজনা ননশিল্লু ।

হয়ং পোইরৈ তুংদ ফাও

চারোন-শুরোন কয়ানা

থৌতু ম্মুংপাক্তু উয়গা

খাগী লমকেংপা ময়দনা

মৈতৈ নিংথো মোংয়াস্বনা

হাতুনানা ফুমখি থংনহৌসম্মু ।

থৌদা পাঙহৌরো ইদায়রেমশা !

(মোংগাখা ময়দনাগী মকোক পী ; খোঙ-
শঙবা অমনা য়ালা কিনা লোহৌই । মোংগাখা
চংখি ।)

খোঙঃ ১—মরুপ সে (মকোক পী)

খোঙঃ ২—ছম, হৈনদে মছু ঐ ;

উংলকুহু য়ারগদি মমায়ছ ।

খিকা খিগংলকুদবৌই নিংডি ।

খোঙঃ ১—সিবু ইতোমতগী খৌদারো ?

নিংথৌ 'নাইনি নহাকখ,

অমুক অমুক পায়নসি ।

ঐসু কিদবৌই নিংত্রাও ?

খোঙঃ ২—পায়রুবগী পায়রুবা

নং অছুম মপায়রো ;

ঐগী শরুক থুংলকুহু ।

খোঙঃ ১ - থুংদবা য়াত্রনে ;

সনা য়াথংনে সনা য়াথং !

খোঙঃ ২ - সনা য়াথং ওইরবসু

লুপা য়াথং ওইরবসু

ঐডোন্দা হায়রহু মরুপ !

কোম ঐ তৌগে,

ফুমজিনবসু ইথৌদাং ;

পায়হুদদি হায়রহু ।

ধোঙঃ ১—ইস ! স্বাতা অসিদি....

কংলা য়োবা ফাও

ঐনা অশুম পায়' তারবা !

ধোঙঃ ২—পায়রো মরুপ, শাওরহু ;

চংলসি লৈশুং চল্পরসি ।

ধোঙ ১--(স্বর শাংনা অমৃতং হোল্লগা) ইস !

ঐবু করি মতোনোনে,

অশুম পুবা তারবা ।

হায় য়েংলক-লাক্ককশু,

নমীং ননা ফজবছ

ওনশিল্লকহু ঐঙোনলোমদা !

(য়াঙ্গা কিনা ময়দনাগী মমায়ছ মতুংলোমদা
ওলহল্লগা মথুতু স্বরা থাপতোরুপ তৌছনা
মথোয় অনি তুংথ-মাংথ চংখি ।)



৫ শ্রুবা উৎপা খাগী কোলুং

(খাগীগী স্বায়েল-লোয়শংনি । নিংথো অমদি
অঙম-অথোশিং, মনাই-মশল পুখা শুনা তিলে ।)

পেয়াঙ্গু—তাবিয়ু অঙমশিঃ

লোয়শঙ কাবিরিবা পুয়গক !

ময়দনানা খাগী থাদাক্তুনা

পোইরৈ মৈএবাত্ত চংগ্রগা

পেয়াঙ্গু ঐগী পুক্রিঙসে

লৈতাদরে থোইনা হেরা ।

করি থোদোক থোকলমগবা ?

চংগ্রিবা পাওনী অহুসু

থুঙলজিঙ্গো উসি ফাওবদা ।

লম্বখাঙদা ময়দনা খেঙনগ্রবরা,

নজ্জগা পোইরৈ মৈত্রবাক যোরিগহা ?

মপাও অমত্তা তারবদি ।

পায়মা পুক্রিঙ মীপাইবসে

খরাদ অহুক শাফগদবনি ।

লিয়ো— তপথবীয়ু ইনিংথো !

মীপাইনিঙাই থোইনা লৈতেনা ।

ময়দনানা হেক চংখিবদগী
লৈবাক মরা তপলে,
ইরাঙ হোবা লৈত্রেনা ।

পেয়াস্তু—মহাক চংখিবদদনিনে
এনা মীপাইরিবসে অঙা !
মৈতৈ নিংথৌ মোংয়াপনা
হাংপীথদি কৈদো ;
নঙতুনা—মৈতৈনস্ব হাংপীদা
এখোয়না হাংপস্ব ওমদবা
এখোয়গী লোনম খঙলতুনা
খাগীদা অমুক হল্লবদি
লৈবাক অসি তুমলনি,
মী অমত্তস্ব হিংলরোই !
মত্তলমক মতৌরদি
খাকপৌরমলোই নং-এবুস্ব ।

লিয়ো — অচুস্বনি ইনিংথৌ !
পায়মা জুংদা খনবীরিবা
খনফম থোকপা রাফমনি !
অতুম ওইনমক ইনিংথৌ.
ননাইনা অতুক খঞ্জবাদ
মীপাইনিঙাই থোইনা লৈরোইনা ।
মৈতৈ নিংথোনা হরাঙনা

হাংপীগনি ময়দনারু শোয়কনা ।
 হায়জ' য়াৱা ডাকপদা
 তৌরোই-ওমমোই হায়দবা
 মৈতৈ কাঃলূপকৌ লৌচংনি
 (থাগী পাওমী চঙলকই ।)

পাওমী— য়াইকরে ইনিংথো !

পেয়াসু— আ — লাকবরা তম্ম ?
 কয়ি কয়ম তৌয়ে
 য়াৱা-কিগৈ শেংঙো ।
 নপাও ঙেথো লাংবনা
 লাঙতরুরে ঐগী পায়মসে ।

পাওমী— য়াইকরে ইনিংথো !
 থাগী ঐথোয়না হায়কবা
 মৈতৈ নিংথো মোংগাখনা
 হয়াও-হয়াও য়াবিরে ।
 চুৱা, চীৱা পাওদম্বদি
 নুংঙাইতে খঞ্জকনা ননাইনা
 ইমৌং খীংনা য়েংবনা
 কোরৌ মুমিং খয়দি
 লমদজরে মৈত্রাবাঙা ।
 ইস' অঙকপনি ইনিংথো !
 ময়দনা হায়বা অসিসু
 কন্দবকাদি নন্তেকো ;

অহুবু —

লাইগী মচাদি মৈতৈনিদো,
মমৈথঙদা অসুম লাকশিল্লকই ।

মৈতৈ নিংথোনা পায়রিবা

খুংশু তিমেদ অহুনা

মথবাতা ফাওরেং লেংবদা

নিংহন্ননা চললি ময়দন ।

অহুদগী মৈতৈ নিংথোনা

তাম্নরগা মাগী থাঙলেয়া

লুরেন হেজা মককই ।

হৌজিখি ময়দনাগী লুরেন্দো

মৈতৈ কোহুং লৈয়োম্মুং

কংলাদা লৈহুং চলহোরে ।

পেয়াঙ্গু— হুংঙাইরেদা তয়ুম !

নপাও তাবদি পেল্লিদা ।

আঃ মৈতৈ নিংথো !

কল্লকইদা নথোইগী নথোনা ।

নরম লাইরৈগাক অহুবু

থঙইদবদি ঐখোইনা লানবনি ।

চীংনা কোয়না পনশাবা

হাওনা কোয়না পনঙাকপা

মণিপুন্ন সনা লৈবাক্তি

শেংলবা মাংলম' লাইরৈবাক্রি ।

তাবীষু অভস্থশিং পুন্নমক !

হয়েং ইঃ গানবগা

পোইরৈ মৈত্রবাক তল্লা

ঐথোয় পুয়া চৎকদবান ।

থুরুমজসি মৈতৈ নিংথোবু,

মাগা মতিক-য়াই দ্বখাদা

চঙজরসি ঐথোয় পুন্নমক ।

চহিগী কোইপোং কাদুনা

মপ শাম্বরুগে মহাকপু ।

হে মৈতৈ নিংথো অথোবা !

নংগী চেংলো উনিংবনা

লাংতরুরে ঐগী পায়মসে ।

ময়াম - (অমল্লা ওইনা) ইনিংথো নিংবা থুংবীসি

ননাই ঐথোয় পুন্নমক

সনা থৌগল ভৌজগে ।



৬শুবা উৎপা মৈতৈ কোন্স

(মৈতৈগী স্বায়েন-লোয়শঙ । নিংথৌ - নাই
অনিনা মংখুঙ তা অমমম পায়রছনা নিংথৌগী
তাঙবন ডাক-শেল্লি ।)

খৌঞ্জেল—নোইরৈ মৈজ্বাকী মবুঙো
ইনিংথৌ মোংয়া-ডম্বা
সনা খোংলোংথোরক্লে ।

(নিংথৌ মোংয়াস্বা ননাই মশলনা খৌগন
ভৌরতনা চঙলকই, অছগা তাঙবন্দা লেংলিদি
জ্বাক লৈন্নগা মৈতৈ মোয়চৌ অপোই নানা মচা
লাকই ।)

অঃ নানা—(মথুং লোন্নরগা) ঐবু লোইবা লৈমাব
ননাইবু লোইবা ইনিংথৌ !
জাঙোই লৈবাক মপুয়েল
অহল ওইন্নবা ননাই নপু
সনা খৌগল কাজরক্লে ।
মোংয়াস্বা—চঙবীরকসি ইপু !
লেংলিনবীস্ব কন্দমলাংদা ।

অঃ নানা—সনা যাথং ! (মাগী ফফমদা কস্মী ।)

মোংয়ান্সা—ইপু অপোই মায়চৌ-ও !

ঐগী পায়মা মুংঙাইরে,

হন্দক ময়দনাবু হাৎপসিদি

খাগী নিংথোনা শায়জরকপা

ইথৌ ইঙম পাঙলেদো ।

অঃ নানা—অচুপনি নিংথেম !

মুংঙাইজরে ননাই নশুসু ।

(নিংথো-নাই অমা হাথু-হাথু চঙলকই ।)

মোংয়ান্সা—কৈদৌরে ইদাইরেম.

তফিং-তফিং লাকপদি ?

মনাই—ইনিংথৌ ইবুংঙা !

হারম অরাং পাংবদা

খাগী ময়াম লাকহৌরে ।

ছয়েল লালদি মানদে,

নন্তবরা হায়বসু মণীনৈ ।

অঃ নানা—অছক মচেকশিল্ল নথোয় ॥

খোশাদবাকাদি ভৌগমু,

তথা ওম্বা নন্তেদো ।

খাগী মথোয়নবু ঐথোয়দা

ছয়েল লান্দারকনি হায়বসি

ଧାଦି କୟା ଥାଉଦେ ।

ତୋବିମନନ୍ତୁ ଖଞ୍ଜବଦି

ମତିକ ଓକପା ଲାଞ୍ଜରୋଇଦ୍ରା,

ମୈତୈବୁ ମଶକ ଖଞ୍ଜହନ୍ନି ।

(ନିଂଥୋ ନାହି ଚଞ୍ଚି ।)

ମୋଂରାସ୍ତା—ଅଚୁବ୍ବନି ଇପୁ !

ଅହୁବୁ ମୌ ପୁଞ୍ଜିଂଗୀ ବା

ଖଞ୍ଜା ଓହ୍ବା ନଡ୍ଡେଦୋ ।

ଖାଗୀନା ମୈତୈବୁ ଉଶିନ୍ତବା

ନିଂଥୋ ଇହାକଥକ୍ତୁଦି ଥୋକହଲ୍ଲନ୍ତୋଇ ।

ଅଃ ମାନା—ଅହୁବୁଦି ନିଂଥେମ !

କୈଦଗୀ ଥୋକହନଗଦଗେଦୋ ।

ମତିକ ମପା ଚାଦନା

ଲମ ହେନ୍ଦ ହେଲ୍ଲବଦି

ମୈତୈ ଇତିକ ଖଞ୍ଜୋଇଦ୍ରଦୋ ।

ୟେନ୍ଦେମ ଥରାକ ଶୋଈବନ୍ତମ

ଅମମମ ଅମନ୍ତା ଚିଥଦନା

ମଥଂ ମଥଂ ଶୋଈଥରୋଇଦ୍ରଦୋ ।

(ଥୋଞ୍ଜଶବ୍ବଗା ଖାଗୀ ନିଂଥୋ ନାହି ଅମଗା
ଚଞ୍ଜଳକଈ ।)

ଥୋଞ୍ଜଶବ୍ବବା—ଇନିଂଥୋ ଖାଗୀ ତହ'ମା—

থাগী-নাই—পোইরৈ মৈত্রবাকী মপুয়েল !

থুবাক চাংজৌ লোমনা
থুরুমজুরি ননাই থাগী'চা ।

মোংয়াস্বা—হায়সি, হায়সি তন্না !

থাগী নিংথৌ পেয়াঙ্গুগী
করি পাওদি পুরকপা ?

থাগী নাই—পোইরৈ মপু অহেনবা ।

থাগী নিংথৌ পেয়াঙ্গু
চচিগী লোইপোং পুহুনা
মৈতৈ নিংথৌ নক্সাং
মরুপ মীঙ্গৌ তমজনিংনা
সনা খোংলেংজুরকি । ৷

মোংয়াস্বা—মুংভাঙ্গিদা থাগী তন্না !

থাগী ননিংথৌ পেয়াঙ্গুগী
পায়মা থৈনা পেজ্জিদা ;
মৈতৈ নিংথৌ ঠেজ্জাক্সা
তরাম তরাম ওক্সনি ।

থাগী নাই—য়াইফবীয়ু মৈত্রবাক ।

(থাগী 'নাই' থোঙশঙবগা লোয়ননা চংখি ।)

মোংয়াস্বা—ওসি লোয়শঙদা তিনবীরিবা

অত্তহশিং পুহুমক !

ଅଥୋଓ ଯା ଓବନି ଥୋକତୁନା

খাগী নিংথৌৰ ওকলুসি ।

অঃ নানা-লেঙথোকসি নিংথেম : (ফফমদগী হোঁগংলি ।)

(মৈতৈ নিংথো মোংয়াস্বা, অঙম্বশিং ১দি
মনাই মশলশিংগা লোইননা খাগী নিংথো ওকপা
থোকদবগী ধৌরাং তৌই । তাঙ্গাতুদা খাগী
নিংথো পেয়াঙ্গু, খাগী অঙম্ব অমম্বং মনাইনিংগা
লোয়ননা চঙলকই ।

পেয়াঙ্গু-- যাদ্ধকরে মৈতৈ নিংথো !

সোংয়াস্বা—যা হুফরে খাগী নিংথো !

(নিঃশো অনিয়মক মুঃশিননা কোন্নে ।)

অঃ নানা— যাঁফরে যাইফরে ।

মৈত্রে-খাগো য়াউফরে ।

মোংয়াং-লেশিনসি মক্কা ফক্ষমলাংদা ।

(মৈতৈ নিংথোগী মনাইশিংনা অনৌবা তাঙবন
অমা খুদক্তা থোরাং তোই । মত্সদা খাগী নিংথো
পেয় দ্ৰু ফম্মী । অতৈ লোয়নব্রকপশিংমু মাগী
অনৌবা ফম্মদা ফম্মী ।)

শ্বেয়াস্তু—মরুপ মৈতৈ ত্রিংশো !

ওসি কোরো সুমিত্তা

ଆଗା ନିଃତ୍ୟ ଶ୍ରୀହାସ୍ୟା

মৈতৈ নংগী নফমদা
 খুদোল পোস্তি তমজগে,
 তরাম-তরাম লৌবীষু ।
 খাগী ঐগী য়েরুবা
 লাকঙম ফাঙমড্রবা
 হিংচা য়াইতবা ময়দনাবু
 অদোয়া য়াইবী চায়বীবা
 হরাও-মুংঙাই ফোঙদোকচরী,
 শিংঙমদবা লমন্দি তোনশিঙ্করে ।

মোংগান্ধা—মুংঙাইদা মরুপ !

মরুপা মরুপপু তেংবাংবা
 করিগী লমন তোনশিনবা—?
 হৌজিক্তি খাগী লৈবাকসে
 মৈতৈ ঐগী মরুপনি ।

পেয়াঙ্গু—মুংঙাইজরে মরুপ !

মরুপ-মরুপ হায়না
 য়ায়া নপাও তহীবা
 পায়মা অসি পেল্লে ।
 কুমশি কুমজা অসিদগী
 চহি কুমজা খুদিংগী
 মৈতৈ নিংথৌ নফমদা
 খাগী লৌইপোং কাজগে ।

অত্গীসু মথজ্ঞা
 খাগী মচা খরসু
 মৈতৈ কোমুংদা থমজ্ঞে,
 নদাই'লজ্ঞা চনশিনবৌয়ু ।
 ওসি কোরোদগী হে'হুনা
 মৈতৈ লৈবাক অসিদা
 ঐগী খাগীনিং অসিনা ॥
 চেক শাবা হৌদোকহজ্ঞে !

মোংয়াস্বা—পেলে, মরুপ পেলে ।

মৈতৈ খাগী অনিগী
 লৈনরিবা মরুপ মরীসে
 কুইনদি হিংবা ওইসমু ।

অঃ নানা—(হৌগংহুনা) যাইফরে ইনিংথৌ !

মৈতৈ খাগী অনিমক
 ওসিদগী ইচিল ইনাওনি ।

পেয়াস্বা—মরুপ মৈতৈ নিংথৌ ।

ওসি খাগী ঐহাক্সা
 শীঙেল লৈরাং অমজ্ঞ
 নফমদা খুদোল তমজ্ঞে ।

(খাগী মনাই অমনা কিনা কুপশিল্লবা শেম্পাক
 অমা পুশিল্লকই । শেম্পাক্তগী লৈ অমা লৌরগা পেয়াস্বানা
 মোংয়াস্বদা পী । মোংয়াস্বনা লৈছ হরাও-হরাও লৌই)

মোংয়াস্বা—(লৈবু য়েংলগা) আঃ ফঁজৈদকো শীঙেলসে

মরুপ খাগী নিংথৌ,

নংগী শীঙেলসি উন্নগা

এগী পুকনিং নৌইদা ;

খঙহৌদনা পায়মা মুংওন্নি ।

লৈরাং অসিগী কোলোয়দো

অমুক্তদি তাকউগবা ।

পেয়াঙ্গু- মরুপ মৈতৈ নিংথৌ,

লৈরাং অসিগী কোলোয়বু

করি হায়না হায়সেবা ?

নপীজা খাগী এহাক্রা

মৈত্রবাক লমদম অনিদা

লৈরাংগী অনৌবা মমিংমা

ঙসিগী কোরৌসিদা থোল্লমলগে ।

শীঙেলসিগী চার অমা

মৈতৈ কোন্সুং লৈকোন্দা

মউ লিংনবা থারমগে ;

খাগী নিংথৌ এহাক্রা

খাগী লৈবাক্তগী পুরকতুনা

মৈতৈ নিংথৌদা কংখিবা

তুমিৎ থানা লৈরি মৈধ

হয়েং চারোন-সুরোন ফাওবদা

অকাও লৈরোল চন্দনবা
 শীঙেল অসিগী মমিং
 থোল্লমলগে 'থাগী লৈহাও' হায়না ।

মোংয়াস্বা—মুংঙাইরেদা মরুপ !

মতিক চারবা কোলোয়নি ;
 শীঙেলসিগী লৈশক-লৈংগা
 থোল্লক্রিবা মরুপকী কোলোয়গা
 করিমত্তা খেয়বা লৈতেদো ।
 মরুপ ন'না থারপা
 থাগী লৈকোলগী লৈরাংসে
 মৈত্রবাক শীনবা থুংহনগে ;
 মুমিং-থা অনিনা
 কোরৌ থ'ত্তা ডাল্লি'থৈ
 মরুপা থোল্লস্বা কোলোয়
 'লৈরাং থাগী লৈহাও'
 মৈতৈ' চারোন-শুরেয়া
 কাওদবদি ওইরসম্ব ।

(নিংথৌ-নাই অমা থুনা চঙলক্কা মোংয়াস্বু
 থুরস্বী ।)

নিংথৌ-নাই—য়াইফরে ইনিংথৌ ।

মোংয়াস্বা—করিনো ইদায়রেম ?

নিংথো-নাই—ইনিংথো ইবুংঙো !

মৈত্রবাকী লৈমরেন,
ইনিংথোগী ননাও ইবেম্বা
নোংবাল্লোল কাটিনো চাংবোধী
থাবুম কুমশীং গুরছনা
উসি কোরো নোংগী
পুংফম-থেনফম অঞ্চদা
অশায় অঙ্কাম যাওদনা
নাৰা অমা ফুয়জরে ।

মোংয়াস্বা—হা ! করি হায়বা তুম্বম ?

মৈতে লৈমা কাইনোবু
অঙাং উনরে হায়বা ?

নিংথো নাই—ইনিংথো !

মোংয়াস্বা—(হরাওনা) হায়ম্বুনে 'ছদি তুম্বম,

পারীরা ইমোমলা ?
চেংলো মশক কমদৌই ?
নংবু উরক্কবনে ?
প্রপ-প্রপ হায়ম্বুনে ;
খীম্বরগম্বুনে ইদায়ম্বেম,
য়ারা নপাওদো প্রপ-প্রপ ।

নিংথো-নাই—পারীনি ইনিংথো !

চেংলো শক্তি হেল্লিদা ;

হন্দকী অঙাং অসিদি
মতিক মঙাল চাঙগনি
অমাইবা অমাইবীনা হায়নহৌই ।

মোংয়াস্বা—লৈমা কাইনো চাংবোম্বীদি
করি থোইদোকপা তে'হৌদেদনা ?
নিংথৌনাই—ইনিংথৌ ।

মৈতৈ লৈমা ইমা
করিস্থ থোইদোকপা তৌহৌদে ।
মপারীবু পেম্মা য়েংজরগা
খোইরুম মোমোন তৌছুনা
থম্মোয় মকা লামহৌই ।

মোংয়াস্বা—মুংঙাটরেদা ইদায়রেম !

মুংঙাই পাওদি পুরকপা
মনা মথুম পীগনি ।
নিংথৌ ঐগী লনগৈদগী
সনা লুপা পুথোকহুনা
তম্মম নংগী নরাংয়াইদা
থিলহনগনি হৌজিকমক

অঃ নানা—(হোগৎলগা) তাবিয়ু ইনিংথৌ !

মৈত্রবাক মীয়াম পুন্নমক
মৈতৈ খাগী অনিনা
মরুপ শাম্নঙৈ ঝাংলেন্দা
মৈতৈ লৈমরেন ইমানা

মপারী অমা ফুইরেদো ;
 মুংঙাইবগী মথক্তা
 মুংঙাইবা মপাল শাংলেদো ।
 উসিগী কোরো মুমিত্তা
 মৈতৈ খাগী অনিনা
 পুন্নপ পুন্ন লৈরি'ঙ
 অহল ওইরবা ঐহাক্সা
 ইনিংথোগী সনা ঈসিবু
 কোলোয় মমিং থোঞ্জগে—
 লাকঙম ফাঙমহুবা খাগী'চা
 ময়দনাবু হ.ৎপা কুমজানি,
 খাগী নিংথো পেয়াহুনা
 মৈতৈগা মরুপ শান্নহুনা
 মৈতৈদা লোইপেং কারকপমু
 উসিগী কোরো অসিনি !
 অসিগুয়া মুংঙাইরবা রাংলেন্দা
 পোকপা নারাগী কোলোয়দি
 খাগী ওয়া কুমজাদা
 পোকপা নারানি হায়হুনা
“খাগেয়া” হায়না থোঞ্জগে ।

মোংয়াখা—মুংঙাইরেদা ইপু !
 মৈতৈ নিংথো ঐহাক্সা

ইশু নংনা থোন্নিবা

কোলোয় অদো থোয়দারে !

পেয়াঙ্গু—থাগী নিংথো ঐহাকম্ব

মজা-ইবুংঙো বোলোয়দো

তাংবদা পায়মা পেজরে ।

মৈতৈ কংলা ফন্সালথক্তা

রায়েল চৈরাক পায়ছনা

মত্তিকা কোরোগুম ডান্দুনা

পুলি সুংশাংনা পানশম্ব ।

অঃ নানা—(হরাওনা মথুং থাঙ্গংলছনা) সুংঙাইরেদা ওসিদি,

য়াইফরে ওসি মৈত্রবাক !

মজা-ইবুংঙো থাগেশ্বা !

মৈতৈ নিংথো মোংয়াখা !

ময়াম—য়াইফরে ।

অঃ নানা—য়াইফরে ইনিংথো মোংয়াখা !

ময়াম—য়াইফরে ।

[তপ্পা তপ্পা ফিজ্জ হাইজিল্লকই ।]

লোইরবা

